

اواریر رسالہ

حصہ اول

تصنیف لطیف

مجدد مسک اہل سنت

خطیب پاکستان علامہ محمد شفیع اوکاڑوی رحمۃ اللہ علیہ

۹ الہدیہ پبلسٹیٹ
اردو بازار لاہور

ضیاء القرآن پبلسٹیٹ



انوارِ رسالت

حصہ اول

تصنیف لطیف

مجددِ مسکب اہل سنت

خطیبِ پاکستان علامہ محمد شفیع اودکار رومی مدظلہ

۹ الکریم مارکیٹ
اردو بازار لاہور

ضیاء القرآن پبلی کیشنز

جملہ حقوق بحق پسران خطیب پاکستان محفوظ ہیں

نام کتاب	انوار رسالت (حصہ اول)
مرتبہ	مولانا کازوی اکادمی العالمی
	۰۳۔ بی. سندھی مسلم سوسائٹی، کراچی۔ ۳
بار اشاعت	سوم ۱۹۹۰ء
تعداد	دو ہزار
ہدیہ	۱۲ روپے
ناشر	ضیاء القرآن پبلی کیشنز، الکریم مارکیٹ اردو بازار
	لاہور۔

پیش لفظ

زیر نظر کتاب "انوار رسالت" رحمت عالم، نور مجسم، شفیع معظم حضور اکرم صلی اللہ علیہ وسلم کے ارشادات عالیہ کا مختصر مگر پُر اثر اور بہترین مجموعہ ہے۔ اس میں نہایت اہم مسائل کے بارے میں صحیح احادیث کی روشنی میں علمی و تحقیقی نتیجہ پیش کیا گیا ہے اور قرآن و سنت سے مسلکِ حق اہل سنت و جماعت کی حقانیت کو ثابت کیا گیا ہے۔ ارادہ ہے کہ یہ سلسلہ انشاء اللہ "انوار رسالت" کے آئندہ حصوں میں جاری رکھا جائے۔

مجددِ مسلکِ اہل سنت خطیبِ پاکستان حضرت مولانا محمد شفیع اوکاڑوی علیہ رحمۃ الباری کی زندگی کے شب و روز مسلکِ حق اہل سنت و جماعت کی صداقت اور حقانیت کی تبلیغ و اشاعت میں مشغول گزرے اور یہ میرے رب کریم کا فضل عظیم اور میرے رب کریم کے رسول کریم روف رحیم علیہ التحیۃ والتسلیم کی رحمت و عنایت اور اولیاء اللہ رضوان اللہ علیہم اجمعین کا فیضان ہے کہ حضرت مولانا اوکاڑوی قبلہ قدس سرہ الباری کی تحریر و تقریر کو خواص و عوام میں حد درجہ قبولیت کا خصوصی ثروت حاصل رہا اور بفضلہ تعالیٰ یہ قبولیت روز افزوں ہے۔ تمام اہل سنت و جماعت کے لیے بلاشبہ حضرت مولانا اوکاڑوی قبلہ علیہ الرحمہ کی ذات و خدمات باعثِ فخر و مباہات ہیں۔

"انوار رسالت (حصہ اول) کے دوائیڈیشن نورانی کتب خانہ کراچی کے زیر اہتمام شائع ہوئے۔ تیسرا ایڈیشن محترم حفیظ البرکات شاہ صاحب کی زیر نگرانی ادارہ ضیاء القرآن پبلی کیشنز لاہور شائع کر رہا ہے۔

دعا ہے کہ اللہ کریم جل شانہ اپنے حبیب پاک صلی اللہ علیہ وآلہ وسلم کے صدقے

میرے والد گرامی حضرت خطیبِ پاکستان قدس سرہ المنان کو اعلیٰ علیین میں مقامِ اعلیٰ سے نوازے اور ادارہ ضیاء القرآن پبلی کیشنز کو تبلیغ و اشاعت دینی میں مزید کامیابی عطا فرماتے۔

طالب دعا!
کوکب نورانی را احمد شفیع

فہرست

صفحہ	عنوان	نمبر شمار
۷	ابتدا	۱
۸	اذان کے ساتھ درود و سلام	۲
۱۱	وضو	۳
۱۳	فضیلت نماز	۴
۱۵	بے ادب کی اقتداء	۵
۱۶	نماز کے بعد بلند آواز سے ذکر کرنا	۶
۱۸	باتھ کہاں تک اٹھائے	۷
۱۹	باتھ کہاں باندھے	۸
۲۱	ناف کے نیچے باتھ باندھنے کی چند احادیث	۹
۲۵	فاتحہ خلف الامام	۱۰
۲۷	آمین خفیہ کہنا	۱۱
۲۹	رفع پدین	۱۲

بندۂ پروردگارم منت احمد نبی
دوستدارم چار یار تابع اولاد علیؑ
مذہبِ حقیقہ دارم ملتِ حضرت خلیل
خاکِ پاکِ عظیمِ ہم زیر سایہ مولی

نَحْمَدُهُ وَنُصَلِّي وَنُصَلِّ عَلَى رَسُولِهِ الْكَرِيمِ وَعَلَىٰ آلِهِ وَاصْحَابِهِ أَجْمَعِينَ
 اِمَّا بَعْدُ يَسِّرْ لَنَا اللهُ الرَّحْمٰنِ الرَّحِيْمِ

حدیث ۱۔ امیر المؤمنین حضرت عمر فاروق رضی اللہ عنہ فرماتے ہیں کہ حضور ﷺ نے فرمایا :

إِنَّمَا الْأَعْمَالُ بِالنِّيَّاتِ وَإِنَّمَا لِامْرِئٍ مَّا نَوَىٰ. (بخاری و مسلم، مشکوٰۃ صفحہ ۱۱) وہی ہے جو اس نے نیت کی۔

اس حدیث سے ثابت ہوا کہ اعمال کا دار و مدار نیت پر ہے۔ نیت دل کے پکے ارادہ کو کہتے ہیں۔ زبان سے کہ لینا بھی مستحب ہے تاکہ "اقرار باللسان و تصدیق بالقلب" کے مطابق قلب و لسان میں موافقت ہو جائے۔ بلاشبہ نیت خیر اور اخلاص عبادت کی روح ہیں کہ بغیر ان کے عبادت ایسی ہیں جیسے کاغذ کے پھول یا بے جان لاشہ۔

حدیث ۲۔ انہی حضرت عمر رضی اللہ عنہ سے روایت ہے کہ فرمایا حضور ﷺ نے

بُنِيَ الْإِسْلَامُ عَلَىٰ خَمْسٍ شَهَادَةِ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ وَأَقَامَ الصَّلَاةَ وَآيَتَاءَ الزَّكَاةِ وَالْحَجَّ وَصَوْمَ رَمَضَانَ. (بخاری و مسلم، مشکوٰۃ صفحہ ۱۱)

اسلام پانچ ستونوں پر قائم ہے۔ اس بات کی شہادت دینا کہ اللہ کے سوا کوئی معبود نہیں اور حضرت محمد ﷺ اللہ کے بندے اور رسول ہیں اور نماز قائم رکھنا اور زکوٰۃ دینا اور حج کرنا اور رمضان کے روزے رکھنا۔

اس حدیث سے ثابت ہوا کہ اسلام کی عظیم شان عمارت کے پانچ ستون ہیں۔ اگر کوئی ان میں سے کسی ایک کا بھی انکار کرے گا یا اس کو قائم نہ رکھے گا۔ اس کا اسلام منہدم ہو جائے گا کیونکہ ستون کے گرنے سے عمارت گر جاتی ہے۔ اسی لیے حضور ﷺ نے کافر مان ہے :

فیبداً به وبالصلوة علی فہو ذکر اور ٹھہر پر درود نہ ہو، وہ ناقص اور برکت
اقطع مہقوق من کل برکتہ۔ سے خالی ہے۔

(جلار الافہام صفحہ ۳۶۵)

بلاشبہ اذان بھی کلام خیر ہے تو اس سے پہلے درود شریف پڑھنا خود حضور ﷺ کے ارشاد سے ثابت ہوا اور یہ بھی ثابت ہوا کہ یہ باعث خیر و برکت ہے۔ علامہ ابن قیم نے اپنی مشہور کتاب "جلار الافہام" میں باب باندھا ہے کہ کن کن مواقع میں خاص طور پر درود و سلام بھیجنا چاہیے۔ چنانچہ فرماتے ہیں۔ الموطن السادس من مواطن الصلوة علی النبی ﷺ بعد اجابته المؤذن و عند الاقامة صفحہ ۳۰۸ یعنی حضور ﷺ پر درود شریف بھیجنے کے مواقع میں چھٹا موقع ہے مؤذن کی اذان سننے کے بعد اور اقامت (تکبیر جماعت) سے پہلے۔

علامہ امام حافظ سخاوی نے اپنی مشہور کتاب "القول البدیع" میں بھی باب باندھا ہے (الباب الخامس فی الصلوة علیہ فی اوقات مخصوصہ) (پانچواں باب حضور ﷺ پر اوقات مخصوصہ میں درود شریف بھیجنے میں) اس میں فرماتے ہیں۔ وبعد اجابته المؤذن۔ مؤذن کی اذان سننے کے بعد۔ وفي الصلوة وعقبها و عند اقامتها۔ اور نماز کے اندر اور نماز کے بعد اور اس کے قائم ہونے کے وقت۔ اور یہی علامہ امام حافظ سخاوی فرماتے ہیں: پانچ وقتہ نمازوں کی اذان کے ساتھ۔ فجر، جمعہ اور مغرب کی اذان سے پہلے اور ظہر و عصر اور عشاء کی اذان کے بعد حضور صلی اللہ علیہ وآلہ وسلم پر صلوة و سلام پڑھنے میں اختلاف ہے کہ:

هل هو مستحب او مکروه او بدعة او مشروع واستدل للاول بقوله تعالیٰ "وافعلوا الخیر" ومعلوم ان الصلوة والسلام من اجل القرب لا سيما وقد تواردت الاخبار علی الحث علی ذلك مع ما جاء فی فصل الدعاء عقب الاذان والثلث الاخير من اللیل وقرب الفجر والصواب انه بدعة

حسنة یؤجر فاعله بحسن نیتہ۔ (القول البدیع صفحہ ۱۹۳)

کیا یہ مستحب ہے یا مکروہ ہے یا بدعت ہے یا مشروع ہے؟ مستحب کہنے والوں کی دلیل اللہ تعالیٰ کا یہ فرمان ہے کہ بھلائی کرو اور یہ تو (سب کو) معلوم ہے کہ بے شک (حضور صلی اللہ علیہ وسلم پر) صلوة و سلام پڑھنا (بھلائی اور) بلاشبہ قرب الہی کا بہت بڑا ذریعہ ہے اور بے شک درود و سلام کی ترغیب میں بہت سی حدیثیں وارد ہوئی ہیں جو دعا کی فضل میں آئی ہیں اور اذان کے بعد اور رات کے آخری حصہ میں اور قرب فجر میں اور حق یہی ہے کہ یہ بدعتِ حسنہ ہے اور اس کے کرنے والا اپنی نیت کے حسن و اچھا ہونے کی وجہ سے اجر و ثواب پائے گا۔ ☆

انسوس آج کل بعض لوگ اذان کے بعد اور پہلے صلوة و سلام پڑھنے سے روکتے ہیں اور کہتے ہیں کہ بدعت ہے حالانکہ حدیثِ مذکورہ میں اس کا حکم ہے اور اکثر بلادِ عرب میں اذان کے بعد اور پہلے صلوة و سلام یعنی "الصلوة والسلام علیک یا رسول اللہ پڑھا جاتا ہے۔ جیسا کہ اس بندہ نے خود عراق، شام، لبنان اور اردن وغیرہ میں سنا اور اپنی کتاب "راہِ عقیدت" میں لکھا۔ اسی طرح مکہ مکرمہ اور مدینہ طیبہ میں بھی حکومتِ نجدیہ کے آنے سے پہلے پڑھا جاتا تھا۔

قطبِ ثبانی حضرت امام عبدالوہاب شمرانی علیہ رحمۃ الربانی فرماتے ہیں :

کان فی ایام الروافض بمصر شرعوا
التسليم على الخليفة ووزارائه بعد
الاذان الى ان توفي الحاكم بامر
الله وولوا اخته فسلموا عليها
وعلى ووزارائها من النساء فلما
تولى الملك العادل صلاح الدين بن
ايوب فابطل هذه البدع وامر
المؤذنين بالصلاة والتسليم على
رسول الله صلى الله عليه وسلم
بدل تلك البدعة وامر بها اهل

کہ روافض کے ایام حکومت میں مصر میں اذان کے بعد خلیفہ وقت اور اس کے وزراء پر سلام پڑھنا قانوناً لازم کر دیا گیا۔ حاکم بامر اللہ کی وفات کے بعد جب اس کی بہن تختِ حکومت پر بیٹھی تو اس پر اور اس کی وزراء عورتوں پر بھی سلام پڑھا جاتا تھا۔ پس جب سلطان عادل صلاح الدین ایوبی تختِ حکومت پر بیٹھے تو انہوں نے اس بدعت کو مٹایا اور اس کے بدلے میں تمام شہروں اور دیہات کے مؤذنین کو حکم دیا کہ اذان کے بعد رسول اللہ صلی اللہ علیہ وسلم پر

☆ مزید تفصیل کیلئے اس خادم اہل سنت کا رسالہ "اذان اور درود شریف" ملاحظہ فرمائیں۔ کاتب نورانی اوکاڑوی عفریہ

الْأَمْصَارَ وَالْقُرَىٰ فَجَزَاءَ هَٰذَا اللَّهُ خَيْرًا
 (کشف الغمہ صفحہ ۹۸)

صلوٰۃ و سلام پڑھیں۔ اللہ تعالیٰ ان کو اس کی
 جزائے خیر دے۔

وُضُو

حدیث ۱۰ حضرت سعید بن زید رضی اللہ عنہ فرماتے ہیں کہ حضور ﷺ نے فرمایا:
 لَا وُضُوءَ لِمَنْ لَمْ يَذْكُرِ اسْمَ اللَّهِ
 اس کا وضو (کامل) نہیں جس نے اس پر اللہ
 عَلَيْهِ۔ (ترمذی۔ ابن ماجہ۔ ابوداؤد۔ مشکوٰۃ صفحہ ۱۲۶) کا نام نہ لیا۔

اس حدیث سے ثابت ہوا کہ وضو سے پہلے بسم اللہ شریف پڑھنی چاہیے۔ عام
 علمائے کرام کے نزدیک یہ سنت مستحبہ ہے اور یہ نفی نفی ذات نہیں بلکہ نفی کمال ہے
 تو مطلب یہ ہوا کہ اس کا وضو کامل نہیں ہوتا جو وضو سے پہلے بسم اللہ نہ پڑھے۔ لہذا بسم اللہ
 شریف پڑھنی چاہیے تاکہ وضو کامل ہو جائے۔ چنانچہ

حدیث ۱۱ حضرت ابوہریرہ، ابن مسعود اور ابن عمر رضی اللہ عنہم فرماتے ہیں کہ حضور
 ﷺ نے فرمایا:

مَنْ تَوَضَّأَ وَذَكَرَ اسْمَ اللَّهِ فَإِنَّهُ
 يُطَهِّرُ جَسَدَهُ كُلَّهُ وَمَنْ تَوَضَّأَ وَلَمْ
 يَذْكُرِ اسْمَ اللَّهِ لَمْ يُطَهِّرِ إِلَّا مَوْضِعَ
 الْوُضُوءِ۔ (مشکوٰۃ صفحہ ۱۲۶)

کہ جو وضو کرے اور اللہ کا نام لے تو وہ وضو
 اس کے سارے جسم کو پاک کر دیتا ہے اور جو
 وضو کرے اور اللہ کا نام نہ لے تو وہ وضو صرف
 اعضائے وضو کو پاک کرتا ہے۔

حدیث ۱۲ حضرت ابو حنیہ (عمر بن نصر تابعی) رضی اللہ عنہ فرماتے ہیں:

رَأَيْتُ عَلِيًّا تَوَضَّأَ فَغَسَلَ كَفَّيْهِ حَتَّى
 أَنْفَاهُمَا ثُمَّ مَضَمَّ ثَلَاثًا وَاسْتَنْشَقَ
 ثَلَاثًا وَغَسَلَ وَجْهَهُ ثَلَاثًا وَذَرَعَ عَيْنَيْهِ ثَلَاثًا
 وَمَسَحَ بِرَأْسِهِ مَرَّةً ثُمَّ غَسَلَ قَدَمَيْهِ
 إِلَى الْكَعْبَيْنِ ثُمَّ قَامَ فَأَخَذَ فَضَلَ

میں نے حضرت علی رضی اللہ عنہ کو دیکھا۔ اپنے وضو کیا تو
 (پہلے) اپنے دونوں ہاتھ دھوئے یہاں تک کہ
 ان کو خوب صاف کیا۔ پھر تین بار گلی کی اتر میں
 بارناک میں پانی ڈالا اور تین بار اپنا منہ دھویا اور
 تین بار اپنے ہاتھ کہینوں تک دھوئے اور ایک

طهُورِهِ فَشَرِبَهُ وَهُوَ قَائِمٌ ثُمَّ
 قَالَ أَحْبَبْتُ أَنْ أُرِيَكُمْ كَيْفَ كَانَ
 طَهُورُ رَسُولِ اللَّهِ ﷺ
 (ترمذی - سنائی - مشکوٰۃ صفحہ ۳۹)

اور ایک روایت میں ہے کہ وضو کے بعد دو رکعتیں پڑھے کہ ان میں اپنے دل سے کچھ باتیں نہ اڑے یعنی حضور قیامی سے پڑھے تو اس کے پچھلے کناہ بخش دیے جائیں گے۔ (مشکوٰۃ صفحہ ۳۹)

ابن سنیثوں نے ثابت ہوا کہ وضو کا نمونہ طریقہ یہ ہے کہ اعضائے دستوں میں بارہا اسی طرح دھوئے جائیں اور سر ہا مسح ایک بار کیا جائے اور وضو کے بعد وضو کا بچا ہوا پانی پئے جب کہ روزہ نہ ہو اور دو رکعت تحیۃ الرضو پڑھے جب کہ وقت مکروہ نہ ہو جیسے طلوع فجر سے طلوع آفتاب تک اور عصر کے بعد غروب آفتاب تک اور جب کہ نصف النہار ہو۔ بعض روایات میں ایک ایک اور دو دو بار اعضاء کا دھونا بھی آیا ہے ☆

طریقہ وضو پہلے طہارت کی نیت کرے پھر بسم اللہ پڑھے۔ کلی کرتے وقت مسواک کرے منہ دھوئے وقت داہنی کا خلال کرے۔ سر کا مسح کرتے وقت کانوں اور گردن کا مسح کرے۔ دوران وضو دنیا کی باتیں نہ کرے اور سارے اعضاء اچھی طرح پورے پورے دھوئے کہ بال برابر جگہ بھی خشک نہ رہے اور وضو کے بعد کلمہ شہادت پڑھے اور بعض روایات میں آیا ہے کہ یہ دعا پڑھے۔

اللَّهُمَّ اجْعَلْنِي مِنَ التَّوَّابِينَ وَاجْعَلْنِي مِنَ الْمُتَطَهِّرِينَ۔

اور بہتر یہ ہے کہ دونوں پڑھ لیا کرے انشاء اللہ ان کی برکت سے ظاہری طہارت کے ساتھ ساتھ باطنی طہارت بھی نصیب ہوگی۔

حدیث ۸ امیر المؤمنین حضرت عمر فاروق رضی اللہ عنہ فرماتے ہیں کہ حضور ﷺ نے فرمایا:

مَا مِنْكُمْ مِنْ أَحَدٍ يَتَوَضَّأُ فَيَبْلُغُ قَمِيًّا سِوَى جَبْهَتِهِ وَرَأْسِهِ وَخَدَيْهِ وَتَلْوَاحِ أَعْيُنِهِ وَخَدَيْهِ وَتَلْوَاحِ أَعْيُنِهِ وَخَدَيْهِ وَتَلْوَاحِ أَعْيُنِهِ

☆ یہ بیان جواز کے لیے ہے کہ اگر کوئی عذر ہو یا پانی کم ہو تو ایک ایک یا دو دو بار دھونے سے بھی وضو ہو جاتا ہے لیکن اگر پانی کافی ہو تو تین بار دھونا سنت اور افضل ہے۔

أَوْ فَيَسْبَعُ الْوُضُوءَ شَرِيْقُومُ
 أَشْهَدُ أَنْ لَا إِلَهَ إِلَّا اللَّهُ وَحْدَهُ لَا
 شَرِيْقَ لَهُ وَأَشْهَدُ أَنَّ مُحَمَّدًا
 عَبْدُهُ وَرَسُولُهُ إِلَّا فَتَحَتْ لَهُ أَبْوَابُ
 الْجَنَّةِ الثَّمَانِيَّةِ يَدْخُلُ مِنْ أَيَّهَا شَاءَ
 (مسلم شکوہ صفحہ ۳۹)

مبالغہ کر کے پھر کہیے:
 أَشْهَدُ أَنْ لَا إِلَهَ إِلَّا اللَّهُ وَحْدَهُ لَا
 شَرِيْقَ لَهُ وَأَشْهَدُ أَنَّ مُحَمَّدًا عَبْدُهُ
 وَرَسُولُهُ۔ تو اس کے لیے جنت کے آٹھوں
 دروازے کھول دیے جائیں گے جس سے چاہے
 داخل ہو۔

فضیلتِ نماز

حدیث ۹ حضرت ابو ہریرہ رضی اللہ عنہ فرماتے ہیں کہ حضور ﷺ نے فرمایا۔
 بھلا بتاؤ تو اگر تم میں سے کسی کے دروازے پر
 نہر ہو اور وہ روزانہ پانچ مرتبہ اس میں نہانے
 تو کیا اس کے جسم پر کچھ میل ہے گا؟ صحابہ نے
 عرض کیا کچھ بھی میل نہیں ہے گا؟ فرمایا یہی مثال
 پانچ نمازوں کی ہے کہ اللہ ان کی وجہ سے خطائیں
 مٹا دیتا ہے یعنی جس طرح روزانہ پانچ مرتبہ نہانے
 والے کے بدن پر میل نہیں پڑتا اسی طرح پانچ وقت
 نماز پڑھنے والے کا کوئی گناہ نہیں رہتا۔

أَرَأَيْتُمْ لَوْ أَنَّ نَهْرًا بِبَابِ أَحَدِكُمْ
 يَغْتَسِلُ فِيهِ كُلَّ يَوْمٍ خَمْسًا هَلْ
 يَبْقَى مِنْ دَرَنِهِ شَيْءٌ قَالُوا لَا يَبْقَى
 مِنْ دَرَنِهِ شَيْءٌ قَالَ فَذَلِكَ مِثْلُ
 الصَّلَوَاتِ الْخَمْسِ يَمْحُ اللَّهُ بِهِنَّ
 الْخَطَايَا۔

(بخاری و مسلم شکوہ صفحہ ۱۵)

حدیث ۱۰ حضرت عبداللہ بن مسعود رضی اللہ عنہ فرماتے ہیں میں نے نبی اکرم صلی اللہ
 علیہ وسلم سے پوچھا:

اللہ کے نزدیک اعمال میں سے کون سا عمل زیادہ
 محبوب ہے؟ فرمایا وقت پر نماز (ادا کرنا) میں
 نے عرض کی پھر کون سا؟ فرمایا والدین کے ساتھ نیکی
 کرنا۔ میں نے عرض کی پھر کون سا؟ فرمایا اللہ کی راہ میں
 جہاد کرنا۔

أَيُّ الْأَعْمَالِ أَحَبُّ إِلَى اللَّهِ قَالَ الصَّلَاةُ
 لَوْ قُتِلَ ثَمَرٌ قَالَ بَرَّ الْوَالِدَيْنِ
 قُلْتُ ثَمَّ أَيْ قَالَ الْجِهَادَ فِي سَبِيلِ اللَّهِ
 (بخاری و مسلم شکوہ)

حدیث ۱۱ حضرت انس رضی اللہ عنہ فرماتے ہیں کہ حضور ﷺ نے فرمایا:

اول ما يحاسب به العبد يوم القيمة الصلوة فان صلحت صلح سائر عمله وان فسدت فسدت سائر عمله - (طبرانی اوسط)

سب سے پہلے قیامت کے دن بندہ سے نماز کا حساب لیا جائے گا اگر یہ درست ہوئی تو باقی اعمال بھی ٹھیک رہیں گے اور اگر یہ بگڑی تو سبھی بگڑیں گے۔

حدیث ۱۲ حضرت عبادہ بن صامت رضی اللہ عنہ فرماتے ہیں کہ میرے خلیل و صیب حضور ﷺ نے مجھے سات نصیحتیں فرمائیں جن میں سے چار یہ ہیں:

فقال لا تشرکوا بالله شیئا وان قطعتم او حرقتم او صلبتم ولا تتركوا الصلوة متعمدين فمن تركها متعمدا فقد خرج من الملة ولا تتركوا المعصية فانها سحق الله ولا تشربوا الخمر فانها رأس الخطايا کالها۔

فرمایا: کسی چیز کو بھی اللہ کا شریک نہ بناؤ اگرچہ تمہارے ٹکڑے ٹکڑے کر دیے جائیں۔ یا تمہیں جلا دیا جائے یا تمہیں سولی پر چڑھا دیا جائے اور جان بوجھ کر نماز نہ چھوڑو جو جان بوجھ کر نماز چھوڑ دیتا ہے بے شک وہ دین سے خارج ہو جاتا ہے اور اللہ تعالیٰ کی نافرمانی نہ کرو کیونکہ اس سے اللہ تعالیٰ ناراض ہو جاتا ہے اور شراب

(طبرانی کذافی الترغیب و ترہیب در مشور و مشکوٰۃ)

حضرت ابو ہریرہ رضی اللہ عنہ فرماتے ہیں کہ حضور ﷺ نے فرمایا جو شخص اپنے

گھر میں طہارت (وضو و غسل) کر کے فرض ادا کرنے کے لیے مسجد کو جاتا ہے تو:

کانت خطواته احدهما تحط خطیئة والاخری ترفع درجته۔

اس کے ایک قدم پر ایک گناہ مٹ جاتا ہے اور دوسرے قدم پر ایک درجہ بلند ہوتا ہے۔

(مسلم شریف صفحہ ۲۲۵)

حدیث ۱۳ حضرت عبد اللہ بن عمر رضی اللہ عنہ فرماتے ہیں کہ حضور ﷺ نے فرمایا:

صلوة الجماعة تفضل صلوٰۃ جماعت سے نماز پڑھنا تنہا نماز پڑھنے سے

تائیس درجہ افضل ہے۔

الْفَذِّ سَبْعٌ وَعِشْرِينَ دَرَجَةً -
(بخاری و مسلم - مشکوٰۃ صفحہ ۹۵)

بے ادب کی اقتدار

حدیث ۱۲ حضرت سائب بن خلاد رضی اللہ عنہ فرماتے ہیں:

کہ ایک شخص ایک قوم کا امام تھا تو اس نے قبلہ کی طرف تھوکا اور حضور ﷺ دیکھ رہے تھے تو آپ نے فارغ ہو کر اس قوم سے کہا کہ یہ شخص آئندہ تمہیں ناز نہ پڑھائے پس اس کے بعد جب اس نے لوگوں کو ناز پڑھانا چاہی تو لوگوں نے اس کو روک دیا اور حضور ﷺ کے ارشاد کی اس کو خبر دی کہ آئندہ اس کو امام نہ بنانا، تو اس نے حضور ﷺ سے یہ ذکر کیا کہ آپ نے لوگوں کو میرے پیچھے ناز پڑھنے سے روکا ہے؟ آپ نے فرمایا ہاں! راوی فرماتے ہیں کہ مجھے گمان ہے کہ آپ نے یہ بھی فرمایا کہ تو نے (قبلہ کی سمت تھوک کر) بے شک اللہ اور اس کے رسول کو اذیت دی۔

إِنَّ رَجُلًا أَمَّ قَوْمًا فَبَصَقَ فِي الْقِبْلَةِ
وَرَسُولُ اللَّهِ ﷺ يَنْظُرُ فَقَالَ
رَسُولُ اللَّهِ ﷺ لِقَوْمِهِ حِينَ
فَرَغَ لَا تُصَلِّيْ لَكُمْ فَا رَادَ بَعْدَ ذَلِكَ
أَنْ يُصَلِّيَ لَهُمْ فَمَنَعُوهُ فَأَخْبَرُوهُ
بِقَوْلِ رَسُولِ اللَّهِ ﷺ فَذَكَرَ
ذَلِكَ لِرَسُولِ اللَّهِ ﷺ فَقَالَ نَعَمْ
وَحَسِبْتُ أَنَّكَ قَدْ أَذَيْتَ
اللَّهَ وَرَسُولَهُ -

(ابوداؤد، مشکوٰۃ صفحہ ۷۱)

اس حدیث میں چند باتیں نہایت ہی قابل غور ہیں۔

- ۱۔ یہ کہ وہ امام صحابی رسول تھے۔
- ۲۔ اور ظاہر ہے کہ انہوں نے قصداً و عمدتاً بیت اللہ شریف کی بے ادبی یا حضور ﷺ کی نافرمانی کا ارتکاب نہیں کیا تھا۔ یہ فعل ان سے سہواً ہوا یا ان کو معلوم نہیں تھا کہ بیت اللہ شریف کی طرف تھوکنا ممنوع ہے۔

۳۔ توجیب صحابی رسول سے کہ کوئی غوث، قطب، ابدال بھی ان کے دبے کو نہیں پہنچ سکتا، سہواً کعبۃ اللہ کی بے ادبی ہوتی وہ بھی معمولی اور اس وجہ سے وہ امامت کے لائق

نہ رہے تو جو کعبے کے کعبہ حضور پر نور ﷺ کی بے ادبی اور توہین کریں وہ امامت کے لائق کیسے ہو سکتے ہیں خواہ وہ کتنے ہی عالم و فاضل وغیرہ بنے ہوئے ہوں۔

۴۔ ثابت ہوا کہ فاسق، گستاخ اور بے ادب کو امام بنانا اور اس کے پیچھے نماز پڑھنا درست نہیں ☆

۵۔ حضور ﷺ کا ارشاد گرامی ہے کہ صَلَّوْا خَلْفَ كُلِّ بَرٍّ وَفَاجِرٍ کہ ہر نیکے بد کے پیچھے نماز پڑھ لو، کا مطلب یہ ہے کہ جب اس کو زبردستی امام بنا دیا گیا ہو یا وہ بن گیا ہو اور لوگ اس کو ہٹانے پر قادر نہ ہوں۔

۶۔ نیز یہاں فسق و فجور سے مراد عملی فسق و فجور ہے اعتقادی نہیں لہذا مطلب یہ ہے کہ فاسق فی العقیدہ نہیں بلکہ جو عملی طور پر فاسق و فاجر ہو اس کے پیچھے نماز پڑھ لو۔ (اور بعد میں اس کا اعادہ کر لو)

۷۔ بیت اللہ۔ انبیاء اللہ اور اولیاء اللہ کی بے ادبی اللہ تعالیٰ اور اس کے رسول صلی اللہ علیہ وسلم کی اذیت کا باعث ہے۔

۸۔ ظاہر ہے کہ اس صحابی نے نبی پاک ﷺ سے امامت سے روکے جانے کی وجہ جان کر اپنے فعل سے ضرور توبہ کر لی ہوگی اور دوبارہ امام بنا دیے گئے ہوں گے (واللہ اعلم)

نماز کے بعد بلند آواز سے ذکر کرنا

حدیث ۱۵ حضرت فضالہ بن عبیدہ رضی اللہ عنہ فرماتے ہیں کہ حضور ﷺ ہمارے درمیان تشریف فرماتے تھے۔

اِذْ دَخَلَ رَجُلٌ فَصَلَّى فَقَالَ اللَّهُمَّ اغْفِرْ لِي وَارْحَمْنِي فَقَالَ رَسُولُ اللَّهِ ﷺ عَجِلْتَ أَيُّهَا الْمُصَلِّي إِذَا صَلَّيْتَ فَقَعَدْتَ فَأَحْمِدِ اللَّهَ بِمَا هُوَ أَهْلُهُ وَصَلِّ عَلَى شَوْأَدْعُهُ قَالَ

کہ ایک آدمی آیا اور اس نے نماز پڑھی اور کہا اے اللہ مجھ کو بخش دے اور مجھ پر رحم فرما۔ حضور صلی اللہ علیہ وسلم نے فرمایا: اے نمازی تو نے جلدی کی۔ جب تو نماز پڑھ لے پھر بیٹھے تو اللہ کی حمد و ثنا کر جو اس کی شان کے لائق ہو اور مجھ پر درود

☆ مزید تفصیل کے لیے اس خادم اہل سنت کا رسالہ ”مسئلہ امامت“ ملاحظہ فرمائیں۔ کوئٹہ نورانی اوکاڑوی عفرانہ

بھیج، پھر اللہ سے دعا کر۔ راوی فرماتے ہیں اس کے بعد ایک دوسرے شخص نے نماز پڑھی تو اس نے اللہ کی حمد کی اور نبی صلی اللہ علیہ وسلم پر درود پڑھا تو حضور صلی اللہ علیہ وسلم نے اس سے فرمایا اے نمازی (اب) دعا مانگ قبول ہوگی۔

ثُمَّ صَلَّى رَجُلٌ آخَرَ بَعْدَ ذَلِكَ فِحَمَدَ
اللَّهِ وَصَلَّى عَلَى النَّبِيِّ ﷺ فَقَالَ
لَهُ النَّبِيُّ ﷺ أَيُّهَا الْمُصَلِّي ادْعُ
تُحِبُّ -

(ترمذی، البرادؤد۔ نسائی، مشکوٰۃ صفحہ ۸۶)

حدیث ۱۶ حضرت عبداللہ بن مسعود رضی اللہ عنہ فرماتے ہیں کہ :

میں نماز پڑھ رہا تھا اور نبی ﷺ اور حضرت ابوبکرؓ اور حضرت عمرؓ آپ کے ساتھ تھے۔ پس جب میں بیٹھا تو میں نے پہلے اللہ تعالیٰ کی حمد و ثناء کی پھر نبی کریم صلی اللہ علیہ وآلہ وسلم پر درود پڑھا پھر میں نے اپنے لیے دعا کی۔ حضور صلی اللہ علیہ وسلم نے فرمایا مانگے تجھے دیا جائے گا، مانگے تجھے دیا جائے گا۔

كُنْتُ أَصَلِّي وَالنَّبِيُّ ﷺ وَأَبُو بَكْرٍ
وَعُمَرُ مَعَهُ فَلَمَّا جَلَسْتُ بَدَعْتُ
بِالْتَّنَاءِ عَلَى اللَّهِ تَعَالَى ثُمَّ الصَّلَاةَ
عَلَى النَّبِيِّ ﷺ ثُمَّ دَعَوْتُ
لِنَفْسِي فَقَالَ النَّبِيُّ ﷺ سَلْ
تُعْطَهُ سَلْ تُعْطَهُ -

(ترمذی، مشکوٰۃ صفحہ ۸۷)

حدیث ۱۷ حضرت عبداللہ بن زبیر رضی اللہ عنہ فرماتے ہیں کہ :

رسول اللہ صلی اللہ علیہ وسلم جب اپنی نماز سے سلام پھیرتے تو بلند آواز سے کہتے۔
لا اله الا الله وحده لا شريك له
له الملك وله الحمد وهو على كل شيء
قدير۔ الخ

كان رسول الله ﷺ اذا سلو
من صلوة يقول بصوته الاعلى
لا اله الا الله وحده لا شريك له
له الملك وله الحمد وهو على كل
شيء قدير۔ الخ (مسلم شريف بشکوٰۃ)

حدیث ۱۸ حضرت مغیرہ بن شعبہ رضی اللہ عنہ فرماتے ہیں کہ :

بے شک نبی کریم صلی اللہ علیہ وسلم ہر فرض نماز کے بعد فرماتے تھے۔ لا اله الا الله وحده لا شريك له۔ الخ

ان النبي ﷺ كان يقول في دبر
كل صلوة مكتوبته لا اله الا الله
وحده لا شريك له الحديث۔

(بخاری و مسلم۔ مشکوٰۃ)

حدیث ۱۹ حضرت عبداللہ بن عباس رضی عنہما فرماتے ہیں :

ان رفع الصوت بالذکر حین ینصرف
بلاشبہ فرض نماز سے فارغ ہو کر بلند آواز سے
الناس من المكتوبه كان على عهد
ذکر الہی کرنا حضور صلی اللہ علیہ وسلم کے زمانہ میں
النبي ﷺ (مسلم شریف صفحہ ۲۱۴) مروج تھا۔

حدیث ۲۰ انہی سے روایت ہے فرماتے ہیں کہ :

ما كنا نعرف انقضاء صلوة رسول
ہم رسول اللہ صلی اللہ علیہ وسلم کی نماز (باجماعت)
الله ﷺ الا بالتكبير۔
کا ختم ہونا (صحابہ کرام کے بلند آواز سے) اللہ اکبر
(مسلم شریف صفحہ ۲۱۴) کہنے ہی سے معلوم کرتے تھے۔

ان حدیثوں سے ثابت ہوا کہ نماز کے بعد دعا سے پہلے اللہ تعالیٰ کی حمد و ثنا اور ذکر کرنا اور حضور پر نور
ﷺ پر درود شریف پڑھنا جائز اور ضروری ہے اور دعا کی قبولیت کا ذریعہ ہے آج کل
بعض لوگ اس مبارک عمل سے طرح طرح کے حیلے بہانے بنا کر روکتے ہیں اور لوگوں کو بے شمار
رحمتوں اور برکتوں کے حصول سے محروم رکھتے ہیں۔

مسلمانوں کو چاہیے کہ ایسے لوگوں کے دھوکے میں نہ آئیں بلکہ ان حدیثوں پر عمل کرتے
ہوئے نماز کے بعد دعا سے پہلے ذکر الہی اور درود شریف ضرور پڑھا کریں۔

ہاتھ کہاں تک اٹھاتے؟

حدیث ۲۱ حضرت برابن عازب رضی اللہ عنہ فرماتے ہیں، حضور ﷺ

اذا كبر لا فتاح الصلوة رفع يديه
جب نماز شروع کرنے کے لیے تکبیر کہتے تو اپنے
حتى يكون ابهاما قريبا من شحمه
دونوں ہاتھوں کو اٹھاتے یہاں تک کہ آپ کے
اذنيه۔ (طحاوی شریف)
انگوٹھے کانوں کی نوک کے قریب پہنچ جاتے۔

حدیث ۲۲ حضرت مالک بن حریث رضی اللہ عنہ فرماتے ہیں کہ :

ان رسول الله ﷺ كان اذا كبر
بے شک رسول اللہ صلی اللہ علیہ وسلم جب تکبیر
رفع يديه حتى يحاذي بهما اذنيه
تحریر کہتے تو اپنے دونوں ہاتھوں کو کانوں کے

(مسلم شریف صفحہ ۱۶۸) برابر تک اٹھاتے۔

ان دونوں حدیثوں سے ثابت ہوا کہ نماز شروع کرتے وقت اپنے دونوں ہاتھوں کو اپنے کانوں کے برابر تک اٹھانا سنت ہے۔ (ف) ہاتھوں کو اس طرح اٹھائے کہ ہتھیلیاں قبلہ رو ہوں۔

ہاتھ کہاں باندھے؟

جہاں تک اس بات کا تعلق ہے کہ نماز میں دایاں ہاتھ بائیں ہاتھ پر رکھا جائے اس بارے میں بہت سی احادیث و آثار صحابہ کرام اور تابعین رضوان اللہ علیہم اجمعین سے وارد ہوئے جو حدیث شہرت یا تو اتر معنوی تک پہنچتے ہیں۔ رہا یہ امر کہ ہاتھ باندھے کہاں جائیں؟ اس میں معمولی سا اختلاف ہے۔ بعض فرماتے ہیں سینہ کے اوپر۔ بعض فرماتے ہیں ناف کے اوپر اور بعض فرماتے ہیں ناف کے نیچے؛ چنانچہ ترمذی شریف میں ہے:

عند اهل العلم من اصحاب رسول
الله ﷺ والتابعين ومن
بعدهم يرون ان يضع الرجل يمينه
على شماله في الصلوة وراى بعضهم
ان يضعهما فوق السرة وراى
بعضهم ان يضعهما تحت السرة
وكل ذلك واسع عندهم۔

اہل علم اصحاب نبی صلی اللہ علیہ وسلم اور تابعین
اور جو ان کے بعد ہیں کے نزدیک یہ ہے کہ آدمی
اپنا دایاں ہاتھ اپنے بائیں ہاتھ پر رکھے نماز میں
اور ان میں بعض کو دیکھا کہ ہاتھ ناف کے اوپر
رکھتے ہیں اور بعض کو دیکھا کہ ناف کے نیچے
رکھتے ہیں اور یہ سب ان کے نزدیک جائز ہے۔

اس سے ثابت ہوا کہ اہل علم صحابہ و تابعین کے عمل میں صرف اتنا فرق تھا کہ بعض ناف کے اوپر اور بعض ناف کے نیچے ہاتھ باندھتے تھے۔ یہ جو آج کل کچھ لوگوں میں رواج ہے کہ ٹانگیں چوڑی کر کے پہلو انوں کی طرح اکڑا کر سینے اور گردن کے درمیان ہاتھ باندھ کر ایک عجیب سی شکل بنا کر کھڑے ہوتے ہیں۔ نامعلوم یہ کس کی سنت ہے۔ اہل علم صحابہ و تابعین کا عمل تو اوپر بیان ہوا ہے۔

اور یہ اہل حدیث کہلانے والے پہلوان اپنے اس عمل کی تائید میں جو دلیل پیش کرتے ہیں وہ یہ ہے کہ اللہ تعالیٰ سورۃ کوثر میں فرماتا ہے: فَصَلِّ لِرَبِّكَ وَانْحَرْ (اپنے رب کے لیے نماز پڑھ اور نحر کر) اور کہتے ہیں کہ وَانْحَرْ سے مراد ہے رکھنا دونوں ہاتھوں کا نزدیک نحر یعنی ذبح کرنے کی جگہ کے اور یہ بالکل ضعیف بلکہ غلط ہے۔ اس حکم الہی کا اصل اور صحیح مطلب یہ ہے کہ اے حبیب ”اپنے رب کے لیے نماز پڑھیے اور قربانی کیجیے۔“ جیسا کہ قرآن کریم کے دوسرے مقام پر اس کی تائید اور وضاحت ہے۔ وہاں بھی نماز کے ساتھ قربانی کا ذکر ہے۔ فرمایا: قُلْ اِنَّ صَلَاتِي وَنُسُكِي وَمَحْيَايَ وَمَمَاتِي لِلّٰهِ رَبِّ الْمَلٰٓئِكِٖنَ لَا شَرِيْكَ لَهٗ (میرے حبیب! آپ) کہو بے شک میری نماز اور میری قربانی اور میری حیات و ممات اللہ رب العالمین کے لیے ہے جس کا کوئی شریک نہیں) چنانچہ علامہ حافظ ابن کثیرؒ نے اپنی تفسیر میں چند اقوال پیش کرنے کے بعد فرمایا:

وكل هذه الاقوال غريبة جدا والصحيح القول الاول ان المراد

بالنحر ذبح المناسك (اور یہ سب اقوال سخت غیر مانوس، بعید از فہم ہیں اور صحیح وہی پہلا قول ہے کہ نحر سے مراد قربانیوں کو ذبح کرنا ہے۔)

بلاشبہ یہی درست ہے اس لیے کہ مشرکین عرب اپنے خود ساختہ معبود یعنی بتوں کے لیے نماز پڑھتے اور قربانی کرتے تھے۔ لہذا مسلمانوں کو حکم دیا گیا کہ تم یہ کام خالص اللہ واحد کے لیے کرو۔ اسی طرح سینے پر ہاتھ باندھنے کی دوسری روایتیں بھی ضعیف ہیں تفصیلی بحث کے لیے ”ستہ ضروریہ“ مصنفہ مولوی محمد حسن صاحب فیض پوری یا ”کتاب الدرۃ فی عقد الایدی تحت السرة“ مصنفہ حضرت علامہ وحی احمد صاحب محدث سورتی ملاحظہ فرمائیے۔

کس قدر افسوس ہے کہ غیر مقلدین اپنے غلط مذہب کو صحیح ثابت کرنے کے لیے غلط، ضعیف اور منسوخ روایتوں کو پیش کر کے عوام کو حنفی مذہب سے جو صحیح معنوں میں کتاب و سنت کا ترجمان مذہب ہے، بدظن کرنے کی کوشش کرتے رہتے ہیں اور لوگوں سے اپنی تقلید کو اتارنے میں اور امام اعظم امام ابو حنیفہ رضی اللہ عنہ کی تقلید کو شرک و بدعت کہتے ہیں۔

ناف کے نیچے ہاتھ باندھنے کی چند احادیث

حدیث ۲۳ عالم ربانی امام محمد بن الحسن الشیبانی، حضرت امام اعظم ابوحنیفہ سے وہ حضرت حماد سے وہ حضرت ابراہیم نخعی (رضی اللہ عنہم) سے روایت فرماتے ہیں کہ:

بے شک رسول اللہ صلی اللہ علیہ وسلم اپنے ایک ہاتھ سے دوسرے ہاتھ کو کپڑے تھے۔ نماز میں اللہ تعالیٰ کے لیے عاجزی و انکساری کرتے ہوئے امام محمدؐ نے فرمایا اور رکھے نمازی اپنے دائیں ہاتھ کی پھلی کو بائیں ہاتھ کے پہنچے پر ناف کے نیچے۔ پس ہوگا بائیں پہنچا بیچ دائیں پھیلی کے

الرْسَغِ فِي وَسْطِ الْكَفِّ -

(کتاب الآثار صفحہ ۴۳)

حدیث ۲۴ حضرت امام محمدؐ فرماتے ہیں کہ حضرت ابراہیم نخعی رضی اللہ عنہ ہمیشہ اپنا دایاں ہاتھ اپنے بائیں ہاتھ پر رکھتے تھے ناف کے نیچے۔ امام محمدؐ نے فرمایا:

اسی پر ہمارا عمل ہے اور یہی قول ہے امام ابوحنیفہ رضی اللہ عنہ کا۔

كَانَ يَضَعُ يَدَهُ الْيُمْنَى عَلَى يَدِهِ الْيُسْرَى تَحْتَ السَّرِّ قَالَ مُحَمَّدٌ وَبِهِ نَأْخُذُ وَهُوَ قَوْلُ أَبِي حَنِيفَةَ رَضِيَ اللَّهُ عَنْهُ

(کتاب الآثار)

اہل انصاف غور فرمائیں کہ حضرت امام ابراہیم نخعی رضی اللہ عنہ سے حضور ﷺ کے ہاتھ باندھنے کی حدیث روایت ہے جو اس حدیث کے اوپر مذکور ہے اور اس حدیث میں تصریح ہے کہ امام ابراہیمؒ خود ناف کے نیچے ہاتھ باندھتے تھے۔ کیا یہ ہو سکتا ہے کہ وہ حضور ﷺ کی سنت کے خلاف کرتے ہوں؟ ہرگز نہیں! تو ماننا پڑے گا کہ ان کے نزدیک یہی صحیح ثابت ہوا تھا جس پر خود ان کا عمل تھا۔ (ف) یہ حدیث اگرچہ مرسل ہے۔ مگر اہل حدیث کا یہ فیصلہ ہے کہ ابراہیم نخعیؒ اور سعید بن مسیبؒ کی مراسیل متصل صحاح ہوتی ہیں۔

علامہ ابوالحسن محدث شارح ترمذی اپنی کتاب "فوز الکرام" میں اس حدیث کو

نقل کرنے کے بعد فرماتے ہیں **هَذَا سَنَدٌ جَيِّدٌ** یعنی سند اس حدیث کی جید (درست اور صحیح) ہے اور اس میں شک بھی کیا ہے۔ حضرت امام ابو حنیفہ رضی اللہ عنہ قطعاً تابعی ہیں اور امام بخاریؒ اور امام مسلمؒ تو ان کے شاگردوں کے شاگرد ہیں۔ وہ اس حدیث کے راوی ہیں اور وہ روایت کرتے ہیں حضرت حمادؒ سے اور وہ حضرت ابراہیمؒ سے تو اس سند کے جید ہونے اور اس کی صحت میں کیا شبہ ہو سکتا ہے۔

حدیث ۲۵ امام ابو بکر بن ابی شیبہ نے جو امام بخاری اور امام مسلم کے استاد ہیں اپنی "مصنف" میں صحیح سند کے ساتھ حضرت وائل بن حجرؒ سے روایت کی ہے وہ فرماتے ہیں کہ:

رَأَيْتُ النَّبِيَّ صَلَّى اللَّهُ عَلَيْهِ وَسَلَّمَ وَضَعَ يَمِينَهُ
عَلَى شِمَالِهِ فِي الصَّلَاةِ تَحْتَ السُّرَّةِ -
میں نے حضور صلی اللہ علیہ وسلم کو دیکھا کہ آپ
نے نماز میں اپنا داہنا ہاتھ اپنے بائیں ہاتھ پر رکھ
کر ناف کے نیچے رکھا۔ (مصنف ابن ابی شیبہ)

اس حدیث کو نقل کرنے کے بعد علامہ محدث محمد ابو الطیب مدنی نے شرح ترمذی میں لکھا ہے: ثم اطلعنا على حديث صحيح بحمد الله وهو سند المذهب و مؤيد لحديث علي رضي الله عنه (یعنی پھر ہم نے اطلاع پائی حدیث صحیح پر شکر ہے اللہ تعالیٰ کا اور یہ حدیث سند ہے مذہب کی اور حدیث حضرت علی رضی اللہ عنہ کی مؤید ہے۔

انہی امام ابو بکر بن ابی شیبہ نے اپنی "مصنف" میں حجاج بن حسان سے روایت کی ہے وہ فرماتے ہیں: سمعت ابا مجلز او سالتہ قلت کیف يضع قال يضع باطن كف يمينه على ظاهر كف شماله و يجعلهما اسفل من السرة (مصنف ابن ابی شیبہ) کہ میں نے (حضرت) ابو مجلز سے سنا یا میں نے ان سے پوچھا کہ نمازی کس طرح ہاتھ باندھے؟ انہوں نے فرمایا: اپنے دائیں ہاتھ کی ہتھیلی کو اپنے بائیں ہاتھ کی پشت پر رکھ کر دونوں ہاتھوں کو ناف کے نیچے رکھے۔

فوز الکرام میں اس حدیث کو نقل کر کے فرمایا: **وَهَذَا سَنَدٌ جَيِّدٌ** اور یہ سند

جید ہے۔
حدیث ۲۶ حضرت ابو جحیفہ رضی اللہ عنہ فرماتے ہیں کہ امیر المؤمنین حضرت علی کرم اللہ وجہہ
 نے فرمایا :

إِنَّ مِنَ السُّنَّةِ وَضْعَ الْكَفِّ عَلَى الْكَفِّ
 فِي الصَّلَاةِ تَحْتَ السُّرَّةِ -
 بے شک نماز میں ہتھیلی کے اوپر ہتھیلی رکھ کر
 ناف کے نیچے ہاتھ باندھنا سنت ہے۔

(ابوداؤد شریف صفحہ ۱۱۷، بیہقی شریف صفحہ ۳۱، منہاج احمد صفحہ ۸۷۶، دارقطنی صفحہ ۲۸۶)

حدیث ۲۷ حضرت نعمان بن سعد حضرت علی رضی اللہ عنہ سے روایت فرماتے ہیں :

انه كان يقول ان من سنة الصلوة
 وضع اليمين على الشمال تحت
 السترة - (دارقطنی صفحہ ۲۸۶)
 کہ بے شک وہ (حضرت علی) فرماتے تھے کہ بے شک
 نماز کی سنت یہ ہے کہ دائیں ہاتھ کو بائیں پر
 رکھ کر ناف کے نیچے رکھے۔

اور شیخ الاسلام علامہ عینی شرح بخاری میں فرماتے ہیں۔

روى ابن حزم من حديث أنس من
 اخلاق النبوة وضع اليمين على
 الشمال تحت السرة وهذا يعضد
 حديث علي رضي الله عنه (عمدة القاری)
 یعنی ابن حزم نے حضرت انس رضی اللہ عنہ سے
 حدیث روایت کی ہے کہ نبوت کے اخلاق میں
 سے ہے دائیں ہاتھ کو بائیں ہاتھ پر رکھنا ناف کے
 نیچے۔

حدیث ۲۸ حضرت ابو وائل رضی اللہ عنہ فرماتے ہیں کہ حضرت ابو ہریرہ رضی اللہ عنہ نے
 فرمایا :

أَخَذَ الْكَفَّ عَلَى الْكَفِّ فِي الصَّلَاةِ تَحْتَ
 السُّرَّةِ - (ابوداؤد شریف صفحہ ۱۱۷)
 ہتھیلی کو ہتھیلی پر رکھ کر نماز میں ناف کے
 نیچے رکھے۔ ☆

☆ : کراچی کے وہابیوں نے جو ابوداؤد شریف با ترجمہ شائع کی ہے اس میں سے ان دونوں حدیثوں کو
 انہوں نے نکال دیا ہے۔ حالانکہ مصر کی مطبوعہ کتاب میں موجود ہیں۔

ان حدیثوں سے ثابت ہوا کہ نماز میں ہاتھ ناف کے نیچے باندھنے سنت میں اگر کوئی یہ کہے کہ حضرت علی رضی اللہ عنہ کی روایت موقوف ہے یعنی ان کا قول ہے اس سے سنت نبوی ثابت نہیں ہوتی تو اس کے متعلق عرض یہ ہے کہ حدیث کا ادنیٰ طالب علم بھی اس اصول کو جانتا ہے کہ جب کوئی صحابی بلا اضافت مطلقاً یوں کہے السُّنَّةُ كَذَا يَأْتِيَنَّ مِنَ السُّنَّةِ تو اس سے مراد سنت نبوی ﷺ ہی ہوتی ہے اور وہ حدیث مرفوع کے حکم میں ہوتی ہے۔ چنانچہ اس حدیث کے تحت علامہ امام بدر الدین عینی شارح صحیح بخاری اور امام ابو جعفر طحاوی اور محدث محمد ہاشم سندھی وغیرہم ناقدین حدیث فرماتے ہیں۔ ان قول علی رضی اللہ عنہ ان من السنة هذا لفظ يدخل في المرفوع عند هو وقال عبد البر ان الصحابي اذا اطلق اسم السنة فالمراد به سنة النبي صلى الله عليه وسلم (یعنی بے شک حضرت علی رضی اللہ عنہ کا ارشاد ان من السنة یہ لفظ مبین کے نزدیک مرفوع میں داخل ہے علامہ عبدالبر نے فرمایا کہ تحقیق جب صحابی اسم سنت کو مطلقاً بولے اس سے مراد سنت نبوی ہوتی ہے)

امام ملا علی قاری کشف المغطی فی شرح الموطا میں فرماتے ہیں۔ الصحابي اذا قال السُّنَّةُ يُحْمَلُ عَلَى سُنَّةِ النَّبِيِّ ﷺ کہ جب صحابی یہ کہے سنت ہے تو اس سے مراد سنت نبوی ﷺ ہوتی ہے۔ امام نووی شرح صحیح مسلم میں فرماتے ہیں۔ اذا قال الصحابي امرنا بكذا او نهينا من كذا او من السنة كذا فكله مرفوع على المذهب الصحيح الذي قاله الجماهير من اصحاب الفنون۔ (یعنی جب صحابی کہے امرنا بكذا یا نهينا عن كذا یا من السنة كذا پس یہ سب صحیح مذہب میں حدیث مرفوع کے حکم میں ہیں۔ فن حدیث کے تمام اصحاب اس کے قائل ہیں) اسی طرح دوسرے صحابہ کے ارشادات، اگرچہ حدیث موقوف ہے مگر حکم مرفوع ہے۔ كما لا يخفى على اهل العلم۔

حدیث ۲۹ حضرت انس رضی اللہ عنہ فرماتے ہیں کہ :

أَنَّ النَّبِيَّ ﷺ وَأَبُوبَكْرَ وَعُمَرَ
وَعُمَانَ كَانُوا يَفْتَتِحُونَ الْقِرَاءَةَ بِالْحَمْدِ
لِلَّهِ رَبِّ الْعَالَمِينَ قَالَ أَبُو مُحَمَّدٍ بِهَذَا
الْقَوْلِ وَلَا أَرَى الْجَهْرَ بِبِسْمِ اللَّهِ الرَّحْمَنِ
الرَّحِيمِ - (دارمی ۲۲۵، ابوداؤد ۱۲۵ موطا
امام مالک صفحہ ۷۸ مسلم شریف ۱۷۲)

اس حدیث سے ثابت ہوا کہ حضور ﷺ اور خلفائے راشدین ہمیشہ نماز میں قرأت
جہری کی ابتدا الحمد لله رب العالمین سے فرماتے تھے اور بسم اللہ شریف کو بلند آواز
سے نہیں بلکہ ستری طور پر پڑھتے تھے۔

فاتحہ خلف الامام

فاتحہ خلف الامام کا مسئلہ سمجھنے سے پہلے قارئین حضرات اس بات کو ضرور پیش نظر رکھیں
کہ پانچ وقتہ نماز معراج کی رات فرض ہوتی ہے اور معراج نبوت کے بارہویں سال میں ہوتی ہے
اور ابتدائے اسلام سے جو نماز پڑھی جاتی تھی اس میں امام و مقتدی سب سورۃ فاتحہ و سورۃ
دونوں کو پڑھتے تھے۔ پھر جب یہ آیت نازل ہوئی۔

وَإِذَا قُرِئَ الْقُرْآنُ فَاسْتَمِعُوا لَهُ
وَأَنْصِتُوا لَعَلَّكُمْ تُرْحَمُونَ۔

اور جب قرآن پڑھا جائے تو اس کو غور سے
سنو اور چُپ رہو تاکہ تم پر رحم کیا جائے۔

تو اس سے مقتدی کی قرأت بالکل منسوخ ہو گئی اس پر بہت سی احادیث صحیحہ و مرفوعہ
و موقوفہ شاہد ہیں جن میں سے چند ہدیہ قارئین ہیں :

امام نسائی نے باب باندھا ہے "تاویل قوله عز و جد و اذا قرئ القرآن
فاستمعوا له وانصتوا لعلکم ترحمون" اور اس کے تحت یہ حدیث نقل فرمائی:

حدیث ۳۱

عن ابی ہریرۃ قال قال رسول اللہ ﷺ انما جعل الامام لیؤتم بہ فاذا کبر فکبروا واذا قرأ فانصتوا۔

حضرت ابو ہریرہ رضی اللہ عنہ، فرماتے ہیں کہ رسول اللہ صلی اللہ علیہ وسلم نے فرمایا کہ امام بنایا ہی اسی لیے جاتا ہے کہ اس کی اقتدار کی جائے تو جب امام تکبیر کہے تو تم بھی تکبیر کہو اور جب وہ قرأت کرے تو تم چُپ رہو۔

(نسائی شریف)

حدیث ۳۲ حضرت عبداللہ بن عباس رضی اللہ عنہما فرماتے ہیں کہ :

واذا قرئ القرآن فاستمعوا له وانصتوا یعنی فی الصلوٰۃ المفروضہ (درمنثور صفحہ ۱۵۵ ابن کثیر)

جب قرآن پڑھا جائے تو اس کو غور سے سنا اور چُپ رہو یعنی فرض نماز میں۔

حدیث ۳۳ حضرت عبداللہ بن مغفل رضی اللہ عنہ سے پوچھا گیا کہ کیا ہر قرآن سننے والے پر سننا اور چُپ رہنا واجب ہے ؟

قال له ! قال انما نزلت هذه الایۃ واذا قرئ القرآن فاستمعوا له وانصتوا فی قراءۃ الامام فاستمع له وانصت۔ (درمنثور صفحہ ۱۵۶)

فرمایا نہیں! کیونکہ یہ آیت واذا قرئ القرآن فاستمعوا له وانصتوا قرأت امام کے بارے میں ہی نازل ہوئی ہے کہ جب امام پڑھے تو اس کو غور سے سنا اور چُپ رہو۔

حدیث ۳۴ حضرت ابن عباس رضی اللہ عنہما فرماتے ہیں کہ :

صلی النبى ﷺ فقرأ خلفه قوم فنزلت واذا قرئ القرآن فاستمعوا له وانصتوا۔ (درمنثور صفحہ ۱۵۵)

نبی صلی اللہ علیہ وسلم نے نماز پڑھائی تو کچھ لوگوں نے آپ کے پیچھے قرأت کی تو آیت نازل ہوئی کہ جب قرآن پڑھا جائے تو اس کو غور سے سنا اور چُپ رہو۔

حدیث ۳۵ حضرت محمد بن کعب القرظی رضی اللہ عنہ فرماتے ہیں :

کان رسول اللہ ﷺ اذا قرأ فی

کہ رسول اللہ صلی اللہ علیہ وسلم نے جب نماز میں

قرأت پڑھی تو جو لوگ آپ کے پیچھے تھے انہوں نے بھی آپ کی مثل پڑھنا شروع کیا۔ جب آپ نے بسم اللہ پڑھی تو انہوں نے بھی پڑھی اسی طرح سورہ فاتحہ اور سورہ کو بھی آپ کی طرح پڑھا۔ پس جب تک اللہ تعالیٰ نے چاہا آپ (اس پر) ٹھہرے یعنی عمل پیرا رہے پھر یہ آیت نازل ہوئی اور جب قرآن پڑھا جائے تو اسے غور سے سنو اور خاموش رہو۔

الصلاة اجابه من وراءه اذا قال
بسم الله الرحمن الرحيم قالوا مثل ما
يقول حتى تنقضي فاتحة الكتاب
والسورة فلبث ما شاء الله ان يلبث
ثم نزلت واذا قرئ القرآن فاستمعوا
له وانصتوا -
(در منشور صفحہ ۱۵۵)

حدیث ۳۶ حضرت ابن مسعود رضی اللہ عنہ سے روایت ہے۔

کہ انہوں نے اپنے ساتھیوں کے ساتھ نماز پڑھی تو انہوں نے چند آدمیوں کو اپنے پیچھے پڑھتے سنا پھر ان کی طرف مڑ کر فرمایا کیا ابھی تمہارے سمجھنے کا وقت نہیں آیا۔ کیا ابھی وقت نہیں آیا کہ تم عقل سے کام لو؟ جب قرآن پڑھا جائے تو اس کو غور سے سنو اور خاموش رہو جیسا کہ اللہ نے تمہیں حکم دیا ہے۔

انه صلى باصحابه فسمع ناسا
يقرون خلفه فلما انصرف قال
اما ان لكم ان تفهموا اما ان لكم
ان تعقلوا واذا قرئ القرآن فاستمعوا
له وانصتوا كما امركم الله
(در منشور صفحہ ۱۵۶)

حدیث ۳۷ دوسری روایت میں ہے کہ انہوں نے قرأت خلف الامام کے بارے میں فرمایا۔

قرآن کے لیے خاموش رہ جیسا کہ تجھے حکم دیا گیا ہے اور نماز میں شغل ہے یعنی قرأت ہے اور اس کے واسطے تجھے امام (کا پڑھنا) کافی ہے

انصت للقران كما امرت فان في الصلاة
شغلا وسيكفيك ذلك الامام
(در منشور صفحہ ۱۵۶)

حدیث ۳۸ حضرت ابو العالیہ رضی اللہ عنہ فرماتے ہیں :

کہ نبی اکرم صلی اللہ علیہ وآلہ وسلم نے جب اپنے اصحاب کو نماز پڑھانی تو اپنے قرأت فرمائی۔ آپ کے پیچھے آپ کے اصحاب نے بھی قرأت کی تو یہ

ان النبي ﷺ كان اذا صلى با
صحابه فقرأ قراء اصحابه خلفه
فنزلت هذه الآية واذا قرئ القرآن

فاستمعوا له وانصتوا فسكت
القوم وقراء النبي ﷺ .
(در منشور صفحہ ۱۵۶)

آیت واذ قرئ القرآن فاستمعوا له
وانصتوا نازل ہوئی۔ پھر لوگ خاموش رہتے
تھے اور نبی صلی اللہ علیہ وسلم قرارت فرماتے تھے۔

حدیث ۳۹ اسی طرح زرقانی شرح موطا میں قاضی ابن عبدالبر فرماتے ہیں۔

اجمعوا علی انه لم یرد بہ کل موضع
یستمع فیہ القرآن وانما اراد
الصَّلَاةَ ویشهد لہ قولہ صلی اللہ
علیہ وسلم فی الامام واذ قرأ
فانصتوا صححہ ابن حنبل فاین
المذہب عن السنة و ظاهر
القرآن ۔

سب کا اس پر اتفاق ہے کہ اس آیت سے
ہر جگہ سُننا اور چُپ رہنا مراد نہیں بلکہ نماز میں
سُننا اور چُپ رہنا مراد ہے اور اس پر حضور صلی
اللہ علیہ وسلم کا یہ ارشاد گواہ ہے کہ جب امام ٹپے
تو تم چُپ ہو جاؤ۔ امام احمد بن حنبل نے اس
حدیث کو صحیح کیا ہے پس حضور صلی اللہ علیہ وسلم
کی سنت اور قرآن کے ظاہر حکم کے سوا بھی کوئی

اور مذہب ہے جس کو اختیار کیا جائے۔
(زرقانی شرح موطا صفحہ ۱۶۱)

اسی طرح امام بغوی صاحب تفسیر معالم التنزیل نے بھی فیصلہ فرما دیا ہے۔ اس آیت
کی تفسیر کے شروع میں فرماتے ہیں : ذہب جماعۃً الی انہا فی القراءۃ فی الصَّلَاةَ کہ مفسرین
کی ایک پوری جماعت نے اسی کو لیا ہے کہ یہ آیت قرارت نماز کے بارے میں ہے۔ اس
کے بعد مخالفین کے اقوال نقل کر کے آخر میں یہ فیصلہ کر دیا۔ وَالْأَوَّلُ أَوْلَىٰ وَهُوَ أَنهَا
فِي الْقِرَاءَةِ فِي الصَّلَاةِ کہ وہی پہلی بات ہی بہتر اور درست ہے اور وہ یہ ہے کہ
یہ آیت قرارت نماز کے بارے میں ہے۔

جب یہ ثابت ہو گیا کہ یہ آیت قرارت نماز کے بارے میں ہے تو اس آیت
میں اللہ تعالیٰ نے قرأت نماز کے وقت دو چیزوں کا حکم دیا ہے ایک غور سے سُننا اور
دوسرا چُپ رہنا اور دونوں پر عمل ضروری ہے تو غور سے سُننا خاص ہے جہری نماز کے
ساتھ اور چُپ رہنا عموماً قرارت کے وقت واجب ہوگا۔ یعنی جہری نماز میں سُننا اور
چُپ رہنا دونوں پر عمل ہوگا اور ستری نماز میں چونکہ سُننا نہیں ہو سکتا لہذا دوسرے حکم کہ

”چُپ رہو“ پر عمل ہوگا۔ بہر صورت مقتدی کو امام کے پیچھے ہر نماز میں چُپ رہنا چاہیے کیونکہ ارشادِ خداوندی ہے کہ جب (نماز میں) قرآن پڑھا جائے تو تم لوگ سُناؤ اور چُپ رہو اور چونکہ امام ستری اور جہری دونوں میں قرأتِ قرآن کرتا ہے تو لامحالہ مقتدیوں کو دونوں حالتوں میں چُپ رہنا پڑے گا :

حدیث ۴۰ حضرت جابر رضی اللہ عنہ فرماتے ہیں کہ حضور ﷺ نے فرمایا :
 مَنْ كَانَ لَهُ إِمَامٌ فَقَرَأَ الْإِمَامُ لَهُ قِرَاءَةً - (ابن ماجہ صفحہ ۲۸۰، دارقطنی صفحہ ۳۲۳)
 جس شخص کا امام ہو تو امام کی قرأتِ مقتدی کی قرأت ہے۔

طحاوی صفحہ ۱۲۸، کنز العمال صفحہ ۱۳۲، درمنثور

صفحہ ۱۵۶

اس حدیث سے ثابت ہوا کہ جو امام کے پیچھے نماز پڑھے تو امام کی قرأتِ مقتدی کی قرأت ہے اور علامہ امام عینی نے شرح بخاری میں فرمایا ہے کہ اس حدیث کو صحابہ کی ایک جماعت نے روایت کیا ہے ان میں حضرت علی ابن عبد اللہ و ابن عمر و ابوسعید خدری و ابوہریرہ و ابن عباس و انس بن مالک رضی اللہ عنہم ہیں اور انہی صحابہ کرام نے امام کے پیچھے قرأت کرنے سے منع فرمایا ہے ان میں سے حضرت علی و عبد اللہ بن عمر و عبد اللہ بن عباس اور عبد اللہ بن مسعود رضی اللہ عنہم ہیں اور عبد اللہ بن زید بن اسلم اپنے باپ سے روایت کرتے ہیں۔

کہ رسول اللہ صلی اللہ علیہ وسلم کے دس اصحاب قرأت خلف الامام سے نہایت شدت سے منع فرماتے ہیں۔ حضرت ابوبکر صدیق و عمر فاروق و عثمان بن عفان و علی بن ابی طالب و عبد الرحمن بن عوف و سعد بن ابی وقاص و عبد اللہ بن مسعود و زید بن ثابت و عبد اللہ بن عمر و عبد اللہ بن عباس رضی اللہ عنہم۔

كان عشرة من اصحاب رسول الله ﷺ ينهون عن القراءة خلف الامام ارشد النهي ابوبكر الصديق و عمر الفاروق و عثمان بن عفان و علي بن ابی طالب و عبد الرحمن بن عوف و سعد بن ابی وقاص و عبد الله بن عمرو و عبد الله بن عباس رضی اللہ عنہم۔

پس اتفاق کرنا لیے جلیل القدر صحابہ کرام رضوان اللہ علیہم اجمعین کا بمنزلہ اجماع کے ہو گیا۔ اسی کثرت کے اعتبار سے صاحب ہدایہ نے فرمایا کہ اس پر اجماع ہے کہ مقتدی امام کے پیچھے قرأت میں سے کچھ نہ پڑھے۔ (عمدة القاری صفحہ ۱۳)

حدیث ۲۲ حضرت ابو ہریرہ رضی اللہ عنہ فرماتے ہیں کہ حضور ﷺ نے فرمایا: **إِنَّمَا جُعِلَ الْإِمَامُ لِيُؤْتَمَّ بِهِ فَإِذَا كَبَّرَ فَكَبِّرُوا وَإِذَا قَرَأَ فَأَنْصِتُوا وَإِذَا قَالِ عَنِ الْمَغْضُوبِ عَلَيْهِمْ وَلَا الضَّالِّينَ فَقُولُوا آمِينَ**۔ (ابن ماجہ شریف صفحہ ۶۱)

سوائے اس کے اور کچھ نہیں کہ امام بنایا ہی اس لیے جاتا ہے کہ اس کی اقتدار کی جائے تو جب امام تکبیر کہے تو تم بھی تکبیر کہو اور جب وہ قرأت شروع کرے تو تم خاموش ہو جاؤ اور جب وہ "غیر المغضوب علیہم ولا الضالین" کہے تو تم آمین کہو۔

حدیث ۲۳ انہی سے روایت ہے کہ حضور ﷺ نے فرمایا: **إِنَّمَا جُعِلَ الْإِمَامُ لِيُؤْتَمَّ بِهِ فَإِذَا كَبَّرَ فَكَبِّرُوا وَإِذَا قَرَأَ فَأَنْصِتُوا**۔ (نسائی شریف صفحہ ۱۳۶)

کہ امام بنایا ہی اس لیے جاتا ہے کہ اس کی اقتدار کی جائے تو جب امام تکبیر کہے تو تم بھی تکبیر کہو اور جب وہ قرأت کرے تو تم خاموش ہو جاؤ۔

ان حدیثوں سے ثابت ہوا کہ جب امام کے پیچھے ناز پڑھی جائے تو جب امام تکبیر کہے تو مقتدی بھی کہے اور جب امام قرأت یعنی سورۃ فاتحہ شروع کرے تو مقتدی خاموش ہو جائے۔ اور جب امام سورۃ فاتحہ ختم کرے تو مقتدی صرف آمین کہے۔ واضح طور پر ثابت ہوا کہ امام کے پیچھے سورۃ فاتحہ نہیں پڑھنی چاہیے۔

غیر مقلد : یہ حدیث ابو داؤد میں بھی آتی ہے اور امام ابو داؤد نے اس حدیث کو نقل کر کے یہ لکھا ہے **وَإِذَا قَرَأَ فَأَنْصِتُوا** یہ فقرہ ابو خالد کا وہم ہے اور ابو خالد مولائے جعدہ بن ہبیرہ مخدومی مجہول ہے طبقہ ثالثہ سے دیکھو تقریب۔

جواب : غیر مقلدین کو ایسی جرأت اور فریب دہی اور دروغ بے فروغ سے شرماتا اور اللہ تعالیٰ سے ڈرنا چاہیے کہ محض حنفیوں کی مخالفت کی بنا پر ایک دوسرے ابو خالد کو حدیث کا راوی ظاہر کر کے حدیث کو ضعیف اور مخدوش ثابت کرنے کی ناپاک سعی کرتے ہیں حالانکہ

جو اس حدیث کے صحیح راوی ہیں وہ ابو خالد احمر ہیں (دیکھو نسائی شریف اخبارنا الجارود بن معاذ الترمذی قال حدثنا ابو خالد الاحمر اور ابن ماجہ میں ہے۔ حدثنا ابو بکر

بن ابی شیبہ بنا ابو خالد الاحمر اور ابو خالد احمر کا نام سلیمان بن حبان ہے اور یہ وہ ہیں جن سے بخاری و مسلم سنی لیتے ہیں۔ چنانچہ امام حافظ منذری نے اپنی مختصر میں بجواب البوداؤد لکھا ہے ولہذا فیہ نظر فان ابا خالد الاحمر هذا هو سلیمان بن حبان و هو من الثقات الذی احتج بہم البخاری و مسلم (بنایہ مطبوعہ ڈبل کشور صفحہ ۱۷) یعنی البوداؤد کے قول میں بحث ہے کیونکہ ابو خالد احمر یہ وہی سلیمان بن حبان ہے اور وہ ایسا ثقہ ہے کہ بخاری و مسلم نے اس سے استدلال کیا ہے اور علامہ مار دینی نے جوہر النقی میں ابو خالد احمر کو ثقہ اور مستند ثابت کر کے لکھا ہے وبهذا یظہران الوہم لیس من ابی خالد کما زعم ابو داؤد۔ یعنی اس عبارت سے ظاہر ہو گیا کہ وہم ابو خالد سے نہیں ہے جیسا کہ البوداؤد کو شبہ ہوا۔

علاوہ ازیں یہ حدیث انہی الفاظ کے ساتھ ابو خالد کے علاوہ دوسرے ثقات سے بھی مروی ہے جیسا کہ نسائی شریف۔ ابن ماجہ شریف اور مسلم شریف میں ہے۔
حدیث ۲۲ حضرت ابو ہریرہ رضی اللہ عنہ فرماتے ہیں کہ نبی ﷺ نے ایک جہری نماز سے فارغ ہو کر فرمایا :

کیا تم میں سے کسی نے میرے ساتھ ابھی قرارت کی تھی؟ ایک شخص نے کہا ہاں میں نے یا رسول اللہ! راوی کہتے ہیں کہ آپ صلی اللہ علیہ وسلم نے فرمایا، میں بھی کتا تھا کیا وجہ کہ مجھے قرآن کے ساتھ مناہت اور گرانی ہو رہی ہے۔ پس لوگ جہری نماز میں حضور صلی اللہ علیہ وسلم کے ساتھ قرارت کرنے سے رُک گئے جب انہوں نے آپ سے سنا کہ یہ آپ کو ناگوار ہے۔

هَلْ قَرَأَ مَعِيَ مِنْكُمْ أَحَدٌ أَنْفَاءً فَقَالَ
رَجُلٌ نَعَمْ أَنَا يَا رَسُولَ اللَّهِ۔ قَالَ فَقَالَ
رَسُولُ اللَّهِ ﷺ إِنِّي أَقُولُ مَا لِي
أَنَارِعُ الْقُرْآنَ فَأَنْتَهَى النَّاسَ عَنِ الْقِرَاءَةِ
مَعَ رَسُولِ اللَّهِ ﷺ فِيمَا جَهَرَ فِيهِ
رَسُولُ اللَّهِ ﷺ بِالْقِرَاءَةِ حِينَ
سَمِعُوا ذَلِكَ مِنْ رَسُولِ اللَّهِ ﷺ
موطا امام مالک صفحہ ۸۲، نسائی ۱۴۶، ترمذی ۲۲

حدیث ۲۵ امام نسائی نے باب باندھا ہے۔ ترك القراءة خلف الامام فيما لم يجهر فيه اور اس کے تحت یہ حدیث نقل فرمائی۔ حضرت عمران بن حصین رضی اللہ عنہ فرماتے ہیں:

قال صلى النبي ﷺ الظهر فقراء رجل خلفه "سبح اسم ربك الاعلى" فلما صلى قال من قراء سبح اسم ربك الاعلى قال رجل انا قال قد علمت ان بعضكم قد خال جنيتها۔
 کہ نبی اکرم صلی اللہ علیہ وسلم نے ظہر کی نماز پڑھائی تو ایک شخص نے آپ کے پیچھے سبح اسم ربك الاعلى سورۃ پڑھی۔ آپ نے نماز کے بعد فرمایا، کس نے سبح اسم ربك الاعلى پڑھا تھا؟ ایک شخص نے کہا میں نے! فرمایا بے شک میں نے جانا کہ تم میں سے بعض مجھ کو خلجان میں ڈالتے ہیں۔

اور یہ حدیث صحیح مسلم شریف میں بھی ہے اور نسائی نے اس کو دوسرے طریق سے روایت کیا ہے اس میں لفظ صلى الظهر والعصر یعنی ظہر اور عصر کی نماز پڑھائی۔ اور یہ دونوں نمازیں ستری ہیں تو ان ستری نمازوں میں بھی امام کے پیچھے پڑھنا باعثِ خلجان ہوا۔ اسی لیے امام نسائی نے باب منع کیا ہے کہ ستری نماز میں بھی امام کے پیچھے قرأت کو ترک کرنا۔ ان دونوں حدیثوں سے ثابت ہوا کہ چہری اور ستری نماز میں جب حضور صلی اللہ علیہ وسلم کو مقتدیوں کا امام کے ساتھ قرارت کرنا گوارا گزارا تو مقتدیوں نے امام کے ساتھ قرارت کرنا چھوڑ دیا۔ نیز یہ بھی ثابت ہوا کہ امام کے پیچھے قرارت کرنا آپ کے حکم سے نہ تھا ورنہ آپ یہ نہ پوچھتے کہ کیا تم میں سے کسی نے میرے ساتھ پڑھا تھا؟ اور صرف ایک شخص نے کہا کہ میں نے پڑھا تھا، معلوم ہوا کہ سب نے نہیں پڑھا تھا؛ لہذا ثابت ہو گیا کہ جو پڑھتے تھے ان کو اطلاع نسخ کی نہ تھی۔

حدیث ۲۶ امیر المؤمنین حضرت علی رضی اللہ عنہ فرماتے ہیں:

من قراء خلف الامام فقد لخطاء الفطرة۔ (در منثور صفحہ ۱۵۶)
 جس نے امام کے پیچھے قرارت کی اس نے فطرت کو غلط ٹھہرایا۔

اور ایک روایت میں ہے فلیس علی الفطرة اور ایک روایت میں ہے لیس علی السنة یعنی وہ فطرت اور سنت پر نہیں ہے (عمدة القاری شرح بخاری صفحہ ۱۳)

حدیث ۴۷ حضرت زید بن ثابت رضی اللہ عنہ فرماتے ہیں :

لا قراءة خلف الامام (در منشور صفحہ ۱۵۶) امام کے پیچھے قرارت نہیں۔

حدیث ۴۸ حضرت جابر بن عبد اللہ رضی اللہ عنہ فرماتے ہیں :

من صلی رکعة لم یقرأ فیہا بامر القرآن
فلم یصل الا وراء الامام۔
موطا امام مالک صفحہ ۸۰ ترمذی صفحہ ۴۲) جس نے رکعت پڑھی اور اس میں سورۃ فاتحہ نہ پڑھی تو اس کی نماز نہیں ہوئی مگر امام کے پیچھے ہو تو ہو جائے گی۔

حدیث ۴۹ حضرت محمد بن عجلان رضی اللہ عنہ فرماتے ہیں کہ امیر المؤمنین حضرت عمر رضی اللہ عنہ نے فرمایا :

لِیتَ فی فِی الذی یقرأ خلف الامام
حَجْرًا۔ (موطا امام محمد صفحہ ۴۶ و عمدة القاری
صفحہ ۱۳) کاش! امام کے پیچھے پڑھنے والے کے منہ میں پتھر ہوں۔

حدیث ۵۰ امام مالک حضرت نافع سے روایت فرماتے ہیں کہ حضرت عبد اللہ ابن عمر رضی اللہ عنہما سے

کَانَ اِذَا سُئِلَ هَلْ یَقْرَأُ اَحَدٌ
خَلْفَ الْاِمَامِ؟ قَالَ اِذَا صَلَّیْ اَحَدُكُمْ
خَلْفَ الْاِمَامِ فَحَسِبُهُ قِرَاءَةَ الْاِمَامِ
وَ اِذَا صَلَّیْ وَحَدٌ فَلِیَقْرَأَ قَالَ وَ کَانَ
عَبْدَ اللّٰهِ بِنِ عُمَرَ لَا یَقْرَأُ خَلْفَ الْاِمَامِ۔
(موطا امام مالک صفحہ ۸۲) جب سوال کیا جاتا کہ کیا مقتدی امام کے پیچھے پڑھے؟ فرماتے، جب تم میں سے کوئی امام کے پیچھے نماز پڑھے تو امام کی قرأت اس کو کافی ہے اور جب کوئی اکیلا نماز پڑھے تو وہ قرارت پڑھے اور حضرت عبد اللہ بن عمر خود بھی امام کے پیچھے نہیں پڑھتے تھے۔

حدیث ۵۱ حضرت سعد بن ابی وقاص رضی اللہ عنہ فرماتے ہیں :

وَدِدْتُ اَنَّ الذی یقرأ خلف الامام
کہ میں یہ چاہتا ہوں کہ جو امام کے پیچھے قرارت

فِي فَيْهِ حَجْرًا۔
پڑھے اس کے مُنہ میں پتھر ہو۔

(موطا امام محمد صفحہ ۴۶ عمدۃ القاری صفحہ ۱۲)

حدیث ۵۲ حضرت عبداللہ بن مسعود رضی اللہ عنہ فرماتے ہیں کہ :
لِيتَ الَّذِي يَقْرَأُ خَلْفَ الْإِمَامِ مَلِيٌّ فَوْهُ كَأَشْءِ إِمَامٍ كَيْفَ يَسْتَجِيبُ لِمَنْ يَدْعُوهُ وَرَأَى كَيْفَ يَسْتَجِيبُ لِمَنْ يَدْعُوهُ
ترا با۔ (طحاوی شریف صفحہ ۱۲۹ عمدۃ القاری صفحہ ۱۲) بھری جائے۔
ان احادیث مبارکہ سے ثابت ہوا کہ مقتدی کو امام کے پیچھے سورۃ فاتحہ نہیں پڑھنی
چاہیے۔ نبی کریم ﷺ اور آپ کے جلیل القدر اصحاب نے اس سے منع فرمایا ہے۔

سوال :

صحیح حدیثوں میں آیا ہے لا صلوة لمن لم يقرأ بفاتحة الكتاب اور لا صلوة
الا بفاتحة الكتاب۔ کہ اس شخص کی نماز نہیں ہوتی جس نے سورہ فاتحہ نہیں پڑھی۔ ثابت
ہوا کہ بغیر سورۃ فاتحہ کے کسی کی نماز نہیں ہوتی اور امام کے پیچھے جو لوگ سورۃ فاتحہ نہیں پڑھتے
ان کی بھی نماز نہیں ہوتی۔

جواب :

یہ احادیث امام کے پیچھے نماز پڑھنے والے مقتدی کے لیے نہیں بلکہ منفرد یعنی تنہا
نماز پڑھنے والے کے لیے ہیں چنانچہ ترمذی شریف میں ہے : واما احمد بن حنبل فقال
معنى قول النبي ﷺ لا صلوة لمن لم يقرأ بفاتحة الكتاب اذا كان
وحده واحتج بحديث جابر بن عبد الله حيث قال من صلى ركعة لم يقرأ
فيها بالقرآن فلم يصل الا يكون وراء الامام قال احمد فهذا رجل من
اصحاب النبي ﷺ تا قول قول النبي ﷺ لا صلوة لمن لم يقرأ بفاتحة
الكتاب ان هذا اذا كان وحده۔ امام احمد بن حنبل نے فرمایا، رسول اللہ صلی اللہ
علیہ وسلم کے اس ارشاد کہ ”اس کی نماز نہیں جو سورۃ فاتحہ نہ پڑھے“ کا معنی یہ ہے کہ جب
نمازی تنہا نماز پڑھے اور انہوں نے استدلال کیا حضرت جابر بن عبد اللہ کی حدیث سے کہ
جو شخص کوئی رکعت بغیر سورۃ فاتحہ کے پڑھے تو نماز نہیں ہوگی مگر جب کہ وہ امام کے پیچھے تو ہو جائے

گی۔ امام احمد بن حنبل نے فرمایا کہ حضرت جابر بن عبد اللہ نبی ﷺ کے ایک (جلیل القدر) صحابی ہیں انہوں نے نبی ﷺ کی اس حدیث لا صلوة لم یقرأ بفاتحة

الکتاب کا یہ مطلب نکالا ہے کہ یہ اس وقت ہے جب کہ نمازی اکیلا نماز پڑھے۔ ثابت ہوا کہ یہ حدیثیں جماعت کے ساتھ نماز پڑھنے والے مقتدی کے لیے نہیں ہیں بلکہ تنہا نماز پڑھنے والے منفرد کے لیے ہیں اور یہ بھی یاد رہے کہ ہم حنفیوں کی نماز بھی بغیر سورۃ فاتحہ کے نہیں ہوتی ہر نماز میں بلکہ ہر رکعت میں امام سورۃ فاتحہ پڑھتا ہے اور امام کا پڑھنا بحکم حدیث من کان له امام فقرأه الامام له قراءة مقتدی کا پڑھنا ہے تو بغیر سورۃ فاتحہ کے نماز کہاں ہوتی۔ سورۃ فاتحہ تو باقاعدہ پڑھی گئی۔

مناسب معلوم ہوتا ہے کہ اس مقام پر امام ربانی حضرت مجدد الف ثانی رحمۃ اللہ علیہ کا فاتحہ خلف الامام کے متعلق ارشاد گرامی ہدیۃ قارئین کیا جائے۔ فرماتے ہیں :

مدت سے یہ آرزو تھی کہ مذہب حنفی میں کوئی روشن وجہ ظاہر ہو جائے جس سے امام کے پیچھے فاتحہ پڑھنے کی حقیقت واضح ہو جائے اس لیے کہ نماز میں قرأت فرض ہے اور قرأت حقیقی سے قرأت حکمی (کہ امام کا پڑھنا مقتدی کا پڑھنا) کی طرف آنا معقول نہیں جب کہ حدیث پاک نبوی صلی اللہ علیہ وسلم میں بھی آیا ہے کہ فاتحہ کے بغیر نماز نہیں ہوتی لیکن مذہب حنفی کی رعایت کرتے ہوئے مجبوراً (امام کے پیچھے) قرأت چھوڑنا تھا اور اس ترک قرأت کو ایک قسم کی مشقت اور مجاہدہ سمجھتا تھا۔ آخر کار اللہ تعالیٰ نے مذہب حنفی کی رعایت کی برکت سے کیونکہ مذہب سے پھرنا اکھا ہے۔ مذہب حنفی کی حقیقت مقتدی کے ترک قرأت کے بارے میں ایسی

مدت سے آرزو تھی کہ وجہ پیدا شود وجہ در مذہب حنفی تا در خلف امام قراۃ فاتحہ نوہ آید ہر گاہ قرأت در نماز فرض باشد از قرأت حقیقی عدول نمودہ بقرارت حکمی قرار دادن معقول نمے شد با آنکہ در حدیث نبوی آمدہ علیہ الصلوٰۃ والسلام لا صلوة الا بفاتحة الکتاب۔ اما بواسطہ رعایت مذہب بے اختیار ترک قرأت میگرد و این ترک را از قبیل ریاضت و مجاہدہ مے شمرد آخر الامر حضرت حق سبحانہ و تعالیٰ ببرکت رعایت مذہب کہ نقل از مذہب الحاد است حقیقت مذہب حنفی در ترک قرارت ماموم ظاہر ساخت و قرارت حکمی از قرارت حقیقی در نظر بصیرت زیبا تر نمود کہ

ظاہر فرمادی کہ بصیرت کی نظر میں قرأتِ حکمی قرأتِ حقیقی سے بہت بہتر دکھائی دینے لگی وہ اس طرح کہ امام اور مقتدی سب کے سب مقامِ مناجات میں کھڑے ہوتے ہیں اور اپنے رب سے دُعا کرتے ہیں اور امام کو اس معاملہ میں اپنا پیشوا بناتے ہیں امام جو کچھ بھی کہتا ہے وہ گویا مقتدیوں کی زبان میں کہتا ہے یعنی ان کی ترجمانی کرتا ہے جیسا کہ کوئی جماعت کسی عظیم الشان بادشاہ کے حضور اپنی کوئی حاجت لے کر جلتے اور اس سلسلے میں ایک شخص کو اپنا امام و پیشوا بنائے کہ وہ ان سب کی ترجمانی کرتے ہوئے اس حاجت کو بادشاہ کے سامنے پیش کرے تو جب وہ امام اس حاجت کو بادشاہ کے حضور پیش کر رہا ہو اس وقت دوسرے سب لوگ بھی اس کے ساتھ ساتھ بادشاہ کے سامنے بولتے جائیں تو اس کو خلافِ ادب، گستاخی اور بد تہذیبی سمجھا جائے گا اور یہ بادشاہ کی ناراضی کا موجب ہوگا۔ لہذا اس جماعت کا تکلم حکمی جو کہ ان کے پیشوا کی زبان سے ادا ہوا ان کے تکلم حقیقی یعنی ان کی اپنی زبان سے بہتر ہوگا۔ اسی طرح امام کے پیچھے قرأت کا حال ہے کہ امام کے پڑھنے کے ساتھ ساتھ مقتدیوں کا پڑھنا باعثِ خلل، ادب کے خلاف تفریق کا موجب ہوگا جو کہ ان کی اجتماعی حالت یعنی نظمِ جماعت کے منافی ہے۔ امام اعظم اور امام شافعی کے درمیان اکثر مختلف فیہ مسائل

امام و اماموم ہمہ باتفاق در مقام مناجات سے استند لان المصلیٰ یناجی ربہ و امام را دریں امر پیشوائے سازند پس امام ہرچہ میخواند گویا در زبان قوم میخواند در زنگب آنکہ جماعت پیشوا پادشاہ عظیم الشان بحاجتے بروند ویکے را پیشوا سازند تا از زبان ہمہ اینہا عرض حاجت نماید بریں تقدیر اگر دیگران نسیز باوجود تکلم پیشوا در تکلم آیند حاصل سوء ادبست و موجب عدم رضائے پادشاہ پس تکلم حکمی ایں جماعت کہ بزبان پیشوا ادا مے باید بہترست از تکلم حقیقی اینہا ہم چنینست است حال قرأت قوم باوجود قرأت امام کہ حاصل ثغب است و از ادب مستبعد و موجب تفرق کہ منافی جماعت است و اکثر مسائل خلافی میان حنفی و شافعی ازیں قبیلست کہ ظاہر و سورت مرنج بجانب شافعی است و باطن و حقیقت موید مذہب حنفی۔

(امبار و معاد صفحہ ۳۷)۔

کا یہی حال ہے کہ ظاہر صورت میں امام شافعی کے
حق میں ہوتے ہیں اور باطن اور حقیقت کی رو سے
مذہب حنفی کی تائید کرتے ہیں۔

آمین خفیہ کہنا

سب سے پہلے یہ جاننا ضروری ہے کہ آمین کیا ہے؟ اس کے متعلق عرض یہ ہے
کہ آمین دعا ہے۔ اللہ تبارک و تعالیٰ کا ارشاد ہے: **قَدْ أَجِيبَتْ دَعْوَتُكُمَا (یونس ۸۹)**
بے شک تم دونوں کی دعا قبول ہوئی، اس آیت کی تفسیر میں تمام مفسرین فرماتے ہیں کہ حضرت
موسیٰ علیہ السلام دعا مانگتے تھے اور ہارون علیہ السلام آمین کہتے تھے۔ اللہ تعالیٰ نے
دَعْوَتُكُمَا فرما کر دعا کی نسبت دونوں کی طرف کی۔ لہذا واضح طور پر ثابت ہوا کہ
آمین کہنا دعا ہے اور صحیح بخاری میں ہے۔ **قال عطاء امین دعاء** کہ حضرت
عطاء تابعی فرماتے ہیں کہ آمین دعا ہے اور جمہور کے نزدیک اس کے معنی ہیں **اللھم**
استجب لے اللہ قبول فرما۔ حضرت ابن عباس رضی اللہ عنہما فرماتے ہیں کہ میں نے نبی
کریم ﷺ سے آمین کے معنی پوچھے تو آپ نے فرمایا، **افعل یعنی لے اللہ**
ایسا ہی کرے (منظہری صفحہ ۱۱)

جب یہ ثابت ہو گیا کہ آمین کہنا دعا ہے تو دعا کے متعلق خود ارشاد باری تعالیٰ
ہے۔

دعا کو اپنے رب سے گدگداتے ہوئے اور
خفیہ بے شک اللہ حد سے بڑھنے والوں کو دوست
نہیں رکھتا۔

**أَدْعُوا رَبَّكُمْ تَضَرُّعًا وَخُفْيَةً إِنَّهُ
لَا يُحِبُّ الْمُعْتَدِينَ۔ (الاعراف ۵۵)**

اس آیت میں صریح حکم ہے کہ دعا عاجزی کرتے ہوئے خفیہ طور پر کرو اور "خفیہ"
ضد ہے "جہر" کی تو ارشاد ربانی سے ثابت ہو گیا کہ دعا چپکے چپکے کرنی چاہیے۔ جہری
طور پر نہیں۔ دوسرے مقام پر فرمایا: **تَدْعُونَهُ تَضَرُّعًا وَخُفْيَةً (الانعام ۶۳)** تم
دعا کرتے ہو اس اللہ سے عاجزی کرتے ہوئے اور چپکے چپکے۔ تیسرے مقام پر فرمایا: **ذِكْرُ**

رَحْمَتِ رَبِّكَ عَبْدَهُ زَكْرِياً اِذْ نَادَى رَبَّهُ يَدَّأءً خَفِيًّا (مریم ۲-۳) ایہ ذکر ہے تیرے رب کی رحمت کا جو اس نے اپنے بندے ذکر کیا پر کی جب اس نے اپنے رب کو چپکے چپکے پکارا ان دو آیتوں میں بھی خفیہ دُعا کو بطور تعریف بیان فرمایا اور حضرت زکریا علیہ السلام کی خفیہ دُعا سے اللہ تعالیٰ راضی ہوا اور ان پر رحمت فرمائی۔

پہلی آیت میں خفیہ دُعا کرنے کا حکم دے کر فرمایا "اعتدا" کرنے والوں کو اللہ دست نہیں رکھتا اور اعتدا حد سے تجاوز کرنے کو کہتے ہیں۔ دُعا میں حد سے بڑھنے اور تجاوز کرنے کی کئی صورتیں ہیں۔ ان میں ایک صورت آواز بلند کرنا بھی ہے۔ چنانچہ تفسیر خازن معالم التنزیل و کبیر میں ہے: وقیل اراد به الاعتداء بالجهر قال الكلبي وابن جریج من الاعتداء رفع الصوت في الدعاء (معالم التنزیل صفحہ ۲۴۱ کبیر صفحہ ۲۴۲) اور کہا گیا ہے کہ اعتدار سے مراد دُعا میں جہر کرنا ہے۔ کلبی اور ابن جریج نے فرمایا ہے کہ اعتدار دُعا میں آواز کا بلند کرنا ہے۔

امام رازی رحمۃ اللہ علیہ فرماتے ہیں:

اور جان لو کہ اخفاء دُعا میں معتبر ہے اور اس پر کئی دلیلیں ہیں (پہلی دلیل) تو یہی آیت ہے تو بلاشبہ یہ آیت دلالت کرتی ہے اس پر کہ اللہ تعالیٰ نے دُعا کا حکم دیا ہے اور اس کو اخفاء کے ساتھ مقید کیا ہے۔ اور ظاہر امر و وجوب کے لیے ہے۔ پس اگر وجوب حاصل نہ بھی ہو تو کم از کم تحباب کا درجہ ضرور حاصل ہوگا۔ پھر اس کے بعد اللہ تعالیٰ نے فرمایا ہے کہ وہ حد سے تجاوز کرنے والوں کو دست نہیں رکھتا اور ظاہر تر یہ ہے کہ اس سے مراد یہ ہے کہ اللہ ان کو دست نہیں رکھتا جو ان دو مذکور امور یعنی تضرع اور اخفاء کو دُعا میں ترک کرتے ہیں اور اللہ کی محبت و دوستی ثواب

واعلم ان الاخفاء معتبر في الدعاء ويدل عليه وجوه (الاول) هذه الآية فانها تدل على انه تعالى امر بالدعاء مقرونا بالاخفاء وظاهر الامر للوجوب فان لم يحصل الوجوب فلا اقل من كونه ندبا ثم قال تعالى بعده انه لا يحب المعتدين والظاهر ان المراد انه لا يحب المعتدين في ترك هذين الامرين المذكورين وهما التضرع والاخفاء فان الله لا يحبه ومحبته الله تعالى عبارة عن الثواب فكان المعنى ان من ترك

سے عبارت ہے تو معنی یہ ہوا کہ جو شخص دُعا میں تضرع اور اخفا کو ترک کرے گا اللہ اس کو ثواب نہیں دے گا اور نہ اس پر احسان فرمائے گا اور جو شخص ایسا ہوگا وہ لامحالہ اہل عقاب میں سے ہو گا۔ پس ظاہر ہوا کہ اللہ تعالیٰ کا فرمان اِنَّهُ لَا يُحِبُّ الْمُتَعَدِّينَ بطور تہدید شدید کے ہے اس پر جو دعائیں تضرع اور اخفا ترک کرے۔ (دوسری دلیل یہ ہے) کہ اللہ تعالیٰ نے حضرت زکریا علیہ السلام کی تعریف فرمائی تو فرمایا کہ 'جب زکریا نے اپنے رب سے ندا کی 'ندائے خفی یعنی اس کو بندوں سے چھپایا اور اس دُعا کو اللہ کے لیے خاص کیا اور اس کے ساتھ اللہ کی طرف انقطاع کیا (تیسری دلیل) وہ حدیث جس کو ابو موسیٰ اشعری رضی اللہ عنہ نے روایت کیا ہے کہ صحابہ ایک غزوہ میں تھے پس ایک آدمی میں آئے تو بلند آواز سے اللہ اکبر اولالہ الا اللہ کہنے لگے حضور علیہ السلام نے ان سے فرمایا: اپنی جانوں پر زمی کرو تم کسی بہرے یا غائب کو نہیں پکارتے ہو تم تو سمیع و قریب اللہ کو پکارتے ہو جو بلاشبہ تمہارے ساتھ ہے (چوتھی دلیل) حضور صلی اللہ علیہ وسلم کا ارشاد ہے کہ خفیہ دعا برابر سے ستر دعائے علی کے اور آپ کا ہی ارشاد ہے کہ بہتر ذکر خفی ہے اور بہتر رزق وہ ہے جو کفایت کرے۔

فی الدعاء التضرع والاحفاء فان الله لا يثيبه البتة ولا يحسن اليه ومن كان كذلك كان من اهل العقاب لا محالة فظهر ان قوله تعالى انه لا يحب المعتدين كما التهدید لشدید علی ترک التضرع والاحفاء فی الدعاء (الحجة الثانية) انه تعالى اثنى على زكريا فقال اذ نادى ربه نداء خفيا اى اخفاء عن العباد واخلصه لله وانقطع به اليه (الحجة الثالثة) ما روى ابو موسى الاشعري رضى الله عنه انهم كانوا فى غزاة فاشرقوا على ود فجعلوا يكبرون ويهتلون رافعى اصواتهم فقال عليه السلام ارفقوا على انفسكم انكم لا تدعون اصم ولا غائبا انكم تدعون سميعا قريبا وانه ليعلم (الحجة الرابعة) قوله عليه السلام دعوة فى السر تعدل سبعين دعوة فى العلانية وعند عليه السلام خير الذكر الخفى وخير الرزق ما يكفى

(تفسیر کبیر صفحہ ۲۴۳)

یہی امام رازی رحمۃ اللہ علیہ باوجود شافعی ہونے کے فرماتے ہیں کہ :

امام ابوحنیفہ رحمۃ اللہ نے فرمایا ہے کہ آمین خفیہ کہنا افضل ہے اور امام شافعی رحمۃ اللہ نے فرمایا ہے کہ اس کا اعلانیہ کہنا افضل ہے اور امام ابوحنیفہ نے اخفاء آمین میں دو وجہیں بیان کی ہیں ایک یہ کہ آمین دُعا ہے اور دوسری یہ کہ آمین اسماء الہی میں سے ہے۔ پس اگر دُعا ہے تو اس کا اخفاء واجب ہے اس لیے کہ اللہ تعالیٰ کا فرمان ہے کہ اپنے رب سے دُعا مانگو عاجزی سے اور آہستہ اور اگر اللہ تعالیٰ کے اسماء میں سے اسم ہے تب بھی اس کا اخفاء واجب ہے اس لیے کہ اللہ تعالیٰ کا فرمان ہے کہ اپنے رب کو اپنے جی میں عاجزی سے اور خفیہ طور پر یاد کرو۔ تو اگر وجوب نہ بھی ثابت ہو تو استحباب سے تو کم نہیں ہے اور اس کے ہم بھی قائل ہیں۔

صاحب تفسیر خازن علامہ امام علی بن محمد رحمۃ اللہ علیہ اسی آیت کے لفظ خفیہ کے

تحت فرماتے ہیں :

یعنی پوشیدہ اپنے جی میں دُعا کرو اور یہ (لفظ خفیہ) ضد ہے اعلان اور جہر کی اور دُعا میں ادب یہ ہے کہ وہ خفیہ ہو۔ اس آیت کی رو سے اور امام حسن بصریؒ نے فرمایا ہے کہ دعائے خفیہ اور دعائے اعلانیہ میں ستر درجہ کا فرق ہے یعنی خفیہ دُعا ستر درجہ افضل ہے۔

قال ابوحنيفة رحمه الله اخفاء التامين افضل وقال الشافعي رحمه الله اعلانه افضل واحتج ابوحنيفة على صحة قوله قال في قوله امين وجهان (احدهما) انه دعاء (والثاني) انه من اسماء الله فان كان دعاء وجب اخفائه لقوله تعالى ادعوا ربكم تضرعا وخفية وان كان اسماء من اسماء الله تعالى وجب اخفائه لقوله تعالى واذكركم في نفسك تضرعا وخيفة فان لم يثبت الوجوب فلا اقل من الندبة ونحن بهذا القول نقول۔ (تفسیر کبیر صفحہ ۲۲۳)

یعنی سرا فی انفسکم وهو ضد الملائیة والادب فی الدعاء ان یکون خفیا لهذه الایة فتال الحسن بین دعوة السر ودعوة الاعلانیة سبعون ضعفا۔

تفسیر خازن صفحہ ۹۶

حدیث ۵۳ صاحب تفسیر مدارک علامہ امام نسفی رحمۃ اللہ علیہ اسی آیت کے تحت فرماتے ہیں :

قال عليه السلام انكم لا تدعون
 اصم ولا غابا انما تدعون سميعا
 قريبا انه معكم اين ما كنتم
 حضور صلی اللہ علیہ وسلم نے فرمایا تم بہرے اور
 غائب کو نہیں پکارتے ہو تم تو سمیع قریب اللہ
 کو پکارتے ہو اور وہ تمہارے ساتھ ہے تم
 (مدارک علی الخازن صفحہ ۹۷) جہاں بھی ہو۔

الحمد لله آيات قرآنی اور مقبر تفسیر سے ثابت ہو گیا کہ دُعا حنفیہ طور پر کرنا ہی افضل اور بہتر ہے اور آمین کہنا بھی دُعا ہے لہذا ثابت ہو گیا کہ آمین حنفیہ اور آہستہ کہنی چاہیے۔ غیر مقلد : اگر حکم ربانی اَدْعُوا رَبَّكُمْ الْآیۃ دُعا حنفیہ اور آہستہ کرنی چاہیے تو جن دُعاؤں کا بلند آواز سے کرنا حضور ﷺ سے ثابت ہے ان کے متعلق کیا کہیں گے؟ نیز سورۃ فاتحہ بھی دُعا ہے اس کے علاوہ دُعا میں جو قرآن میں ہیں آپ بھی ان کو جہری نمازوں میں جہر سے پڑھتے ہیں۔ اس سے ثابت ہوا کہ خود حنفیہ بھی اور آنحضرت صلی اللہ علیہ وسلم بھی حکم الہی کے خلاف امر کے مرتکب ہوئے؟ لہذا ماننا پڑے گا کہ یہ دُعا میں مستثنیٰ ہیں۔ اسی طرح آمین بھی اگرچہ دُعا ہے مگر وہ مستثنیٰ ہے۔

جواب : خود حضور ﷺ کا ارشاد مبارک گزشتہ سطور میں گزر چکا ہے کہ جب صحابہ کرام نے بلند آواز سے اللہ تعالیٰ کو پکارا تو آپ نے فرمایا، تم کسی بہرے یا غائب کو نہیں پکارتے ہو بلکہ تم سمیع و قریب کو پکارتے ہو اور وہ ہر وقت تمہارے ساتھ ہے لازماً تسلیم کرنا پڑے گا کہ جو دُعا میں آپ نے بلند آواز سے فرمائیں وہ تعلیم کے لیے فرمائیں اور سورۃ فاتحہ اور قرآنی دُعا میں جو جہری نماز میں پڑھی جاتی ہیں ان میں مقصود اہم امر قرارت ہے نہ کہ قصد دُعا۔ دُعا کا قصد تبعاً ہے نہ اصالتاً۔ دوسری بات یہ ہے کہ سنت متواترہ مشہورہ اور اجماع سے ان کا جہر ثابت ہوا ہے اور حنفیہ کے نزدیک متواترہ اور مشہور اخبار سے زیادتی یا تخصیص قرآن کی جائز ہے بخلاف خبر احادیثی کے یعنی آمین وغیرہ ادعیہ کے اس میں بڑے بڑے صحابہ کرام و ائمہ مجتہدین اور علماء کا اختلاف

ہے۔ امام اعظم ابوحنیفہ اور جمیع اہل کوفہ و امام مالک جو عالم مدینہ ہیں اور اہل مدینہ کے حالات سے بخوبی واقف تھے۔ آمین بالجہر کے تارک تھے۔ پھر اس صورت میں تخصیص کیوں کر ہو سکتی ہے جنفیہ کا دعویٰ ہے کہ کوئی غیر مقلد اس کو قیامت تک نہیں ثابت کر سکتا کہ حضور ﷺ نے ہمیشہ یا اکثر اور جمہور صحابہ کرام نے بھی آپ کی اقتدار میں اور آپ کے بعد آمین بالجہر کیا ہے اگر ایسا ہوتا تو یہ مسئلہ اختلافی کیوں ہوتا اور شافعیہ بھی باوجود مخالف احناف ہونے کے آمین بالجہر کو سنت نہیں سمجھتے بلکہ مستحب جانتے ہیں۔ چنانچہ امام نووی صحیح مسلم شریف کی شرح میں آمین کے باب میں لکھتے ہیں: فی هذه الاحادیث استحباب التامین عقیب الفاتحہ للام والمأموم المنفرد (صفحہ ۱۶۶) یعنی ان حدیثوں میں آمین کے مستحب ہونے کا ذکر ہے فاتحہ کے بعد امام اور مقتدی لکھے کے لیے۔

اب احادیث شریفہ ملاحظہ فرمائیے۔

حدیث ۵۲: حضرت علقمہ بن وائل اپنے باپ وائل سے روایت کرتے ہیں کہ: انہ صلی مع النبی ﷺ فلما بلغ غیر المغضوب علیہم ولا الضالین قال امین واحفی بہا صوتہ۔ (دارقطنی صفحہ ۲۳۴)

بے شک انہوں نے نبی صلی اللہ علیہ وسلم کے ساتھ ناز پڑھی پس جب آپ غیر المغضوب علیہم ولا الضالین پر پہنچے تو آپ نے آمین کہا اور اپنی آواز کو پوشیدہ کیا۔

غیر مقلد: یہ حدیث منقطع ہے قابل حجت نہیں اس لیے کہ علقمہ کا سماع (سنا) اپنے باپ وائل سے ثابت نہیں وہ اپنے باپ کی وفات کے چھ ماہ بعد پیدا ہوا ہے اس کے مقابلے میں صحیح حدیث یہ ہے جس سے آمین بالجہر ثابت ہے:

عن عبد الجبار بن وائل عن ابیہ قال صلیت مع النبی ﷺ فلما قال ولا الضالین قال امین وسبعناھا منہ۔ (ابن ماجہ)

عبد الجبار بن وائل اپنے باپ وائل سے روایت کرتا ہے کہ اس نے کہا میں نے نبی صلی اللہ علیہ وسلم کے ساتھ ناز پڑھی پس جب آپ نے ولا الضالین پڑھا تو آمین کہا اور ہم نے اس کو آپ

سے سنا۔

جواب : غیر تقلدین کی لیاقت۔ حدیث دانی اور مبلغ علم کا یہ حال ہے کہ سچ کو جھوٹ اور جھوٹ کو سچ بنا دیا۔ اس لیے کہ معاملہ بالکل برعکس ہے یعنی حقیقت یہ ہے کہ حضرت علقمہ کا سماع اپنے باپ حضرت وائل سے دلائل صریحہ واضحہ سے ثابت ہے۔ البتہ اس کے بھائی عبد الجبار کا سماع اپنے باپ حضرت وائل سے ثابت نہیں وہ اپنے باپ کی وفات کے بعد پیدا ہوا ہے۔ ملاحظہ ہو ترمذی شریف کتاب اکھدود میں ہے :

امام ترمذی فرماتے ہیں :

سمعت محمد ايقول عبد الجبار بن وائل بن حجر لم يسمع من ابيه ولا ادر كذ قال انه ولد بعد موت ابيه با شهر كه مني في محمد (الامام بخاری سے سنا وہ فرماتے تھے کہ عبد الجبار بن وائل بن حجر نے اپنے باپ وائل سے نہیں سنا اور نہ اس نے اس کو پایا یعنی نہیں دیکھا۔ کہا جاتا ہے کہ بے شک وہ اپنے باپ کے انتقال کے کئی مہینہ بعد پیدا ہوا۔ اسی میں ہے وعلقمة بن وائل بن حجر سمع من ابيه وهو اكبر من عبد الجبار بن وائل وعبد الجبار بن وائل لم يسمع من ابيه كه علقمة بن وائل بن حجر نے اپنے باپ سے سنا ہے اور وہ عبد الجبار بن وائل سے بڑا ہے اور عبد الجبار بن وائل نے اپنے باپ سے نہیں سنا ہے اور سنیے نسائی شریف میں ہے اخبرنا سوید بن نصر اخبرنا عبد الله بن المبارك عن قيس بن سليو العنبري حدثنا علقمة بن وائل حدثني ابي قال صليت خلف رسول الله ﷺ (الحديث) (نسائی شریف کتاب الصلوة) اخبرنا محمد بن بشار قال حدثنا يحيى بن سعيد عن عوف بن ابي جميلة قال حدثني حمزة ابو عمر العائذي قال حدثنا علقمة بن وائل عن وائل قال شهدت رسول الله ﷺ (الحديث) اخبرنا عمرو بن منصور قال حدثنا حفص بن عمرو وهو الحوضي قال حدثنا جامع بن مطر عن علقمة بن وائل عن ابيه قال كنت قاعدا عند رسول الله ﷺ (الحديث) اخبرنا زكريا بن يحيى قال حدثنا عبید الله بن معاذ قال

قرار دے رہے ہیں اور دلیل میں امام بخاری کا یہ قول پیش کر رہے ہیں کہ حدیث سفیان جس میں ہے مدبھا صوتہ یعنی آئین کہنے میں آپ نے اپنی آواز کو دراز کیا۔ یہ حدیث حدیث شعبہ سے زیادہ صحیح ہے۔ حالانکہ زیادہ صحیح ہونا منافی صحت نہیں بلکہ اقرار صحت ہے۔ کیونکہ اصح کا مطلب یہی ہوتا ہے کہ وہ بھی صحیح ہے مگر یہ اس سے زیادہ صحیح ہے۔ اس سے حدیث کا ضعیف ہونا کیسے ثابت ہو گیا؟

غیر مقلد: اس حدیث کے راوی شعبہ نے کنی جگہ خطا کی ہے۔ مثلاً اس نے اس حدیث میں کہا ہے کہ حجر عنبس کا باپ ہے۔ حالانکہ حجر عنبس کا بیٹا ہے اور کنیت اباسکن ہے۔
جواب: اس خطا کو شعبہ کی طرف منسوب کرنا خود خطا ہے۔ چنانچہ شیخ الاسلام علامہ عینی شرح ہدایہ میں فرماتے ہیں کہ حجر کی کنیت ابوالعنابس ہونے پر ابن جبان نے کتاب الثقات میں جزم کیا ہے اور کہا ہے کہ اس کی کنیت اپنے باپ کے نام کی طرح ہے اور یہ کہ اس کی کنیت ابواسکن ہے اس کے منافی نہیں کہ اس کی کنیت ابوالعنابس بھی ہو کیونکہ ایک شخص کی دو کنیتیں ہو سکتی ہیں اس کو کون سی چیز مانع ہے؟

توقف ناچیز کہتا ہے کہ حجر عنبس کا بیٹا ہے۔ پھر اگر اس نے اپنے بیٹے کا نام اپنے باپ کے نام پر رکھا تو اب اس کے بیٹے کا نام عنبس نہو تو وہ ابوالعنابس ہوا یا نہیں؟
 ۲ دوسری خطا شعبہ نے یہ کی ہے کہ اس نے کہا کہ آنحضرت ﷺ نے آئین کہتے وقت آواز پست کی حالانکہ صحیح یہ ہے کہ آواز کو دراز کیا۔

جواب: یہ بھی کوئی خطا نہیں ہے جب کہ مدبھا صوتہ اور خفض بھا صوتہ میں منافات نہیں اور اس میں تطبیق یوں ہو سکتی ہے کہ جب حضور ﷺ نے شروع میں تعلیم امت کے لیے آئین کو باکھر فرمایا تھا اس وقت آئین کو لباً کر کے پڑھا اور جب تعلیم ہو گئی پھر آئین کو بالسر فرمایا۔ چنانچہ شیخ الاسلام علامہ عینی فرماتے ہیں: قلت تخطیئة مثل شعبہ خطا، کیف وهو امیر المؤمنین فی الحدیث۔ (میں کہتا ہوں کہ شعبہ جیسے راوی کی خطا پکڑنی خود خطا ہے اور کیسے خطا نہ ہو جب کہ وہ علم حدیث میں امیر المؤمنین ہیں۔) اور اگر علامہ عینی پر اعتبار نہ ہو تو ترمذی شریف کتاب العلل میں دیکھئے: حدثنا محمد بن

اسمعیل ناعبد اللہ بن ابی الاسودنا ابن مہدی قال سمعت سفیان یقول
شعبة امیر المؤمنین فی الحدیث۔ (یعنی بیان کیا ہم سے محمد بن اسمعیل نے کہا بیان
کیا ہم سے عبد اللہ بن ابی الاسود نے۔ کہا بیان کیا ہم سے ابن مہدی نے۔ انہوں نے کہا سنا
میں نے سفیان سے وہ فرماتے تھے کہ شعبہ علم حدیث میں امیر المؤمنین ہیں۔ امام ترمذی فرماتے

ہیں : قال ابوبکر وحدثنی ابو الولید قال قال لی حماد بن سلمة ان اردت
الحدیث فعلیک بشعبة (ابوبکر نے کہا اور بیان کیا مجھ سے ابو الولید نے اس نے کہا مجھ
سے حماد بن سلمہ نے کہا کہ اگر تجھ کو حدیث کی چاہت اور شوق ہے تو شعبہ کی صحبت کو اپنے
اوپر لازم کر لے۔) اسی میں ہے : قال علی قلت لیحیی ایہما کان احفظ للاحدیث

الطوال سفیان او شعبہ قال کان شعبہ امر فیہا قال یحیی بن سعید وکان
شعبة اعلو بالرجال فلان عن فلان وکان سفیان صاحب الابواب۔
یعنی علی بن عبد اللہ نے کہا میں نے یحیی بن سعید سے پوچھا کہ بڑی بڑی حدیثوں کو زیادہ
یاد رکھنے والے سفیان ہیں یا شعبہ؟ تو انہوں نے کہا ان حدیثوں میں شعبہ زیادہ قوی ہیں
اور کہا یحیی بن سعید نے کہ شعبہ علم رجال یعنی راویوں کے حال جو ایک دوسرے سے وایت
کرتے ہیں، کا زیادہ علم رکھتے تھے اور سفیان صاحب الابواب تھے۔ امام نووی ”تہذیب
الاسماء“ میں فرماتے ہیں کہ شعبہ بڑے محدثین اور کبار محققین سے ہیں ان کے امام علم حدیث
اور احتیاط اور اتقان اور جلالت شان پر محدثین کا اجماع اور اتفاق ہے۔

امام احمد بن حنبل فرماتے ہیں کہ شعبہ کے زمانہ میں علم حدیث میں ان کی مثل اور ان
سے عمدہ اور بہتر کوئی اور نہ تھا۔ امام شافعی فرماتے ہیں کہ اگر شعبہ نہ ہوتے تو عراق میں حدیث
نہ پہچانی جاتی۔ امام احمد فرماتے ہیں کہ شعبہ علم حدیث اور احوال رواقہ میں اُمت واحدہ
ہیں خود حضرت شعبہ فرماتے تھے کہ میں نے جس راوی سے بھی حدیث سنی اس کے
پاس کئی مرتبہ آیا اور بار بار اس کو حدیث سنا کر اچھی طرح تسلی اور تشفی کرتا تھا تاکہ کوئی
غلطی نہ ہو جائے۔ (دیکھو ترمذی شریف کتاب العلل)

ایسے محقق اور حافظ حدیث امام جن کی جلالت شان پر بڑے بڑے ائمہ کا اتفاق

ہے اس کی طرف خطا کی نسبت کرنا خود خطا نہیں ہے تو اور کیا ہے؟ اور امام بخاری جن سفیان کی حدیث کو شعبہ کی حدیث سے زیادہ صحیح کہتے ہیں وہ حضرت سفیان خود حضرت شعبہ کو امیر المؤمنین فی الحدیث فرماتے ہیں۔ کما مر۔ لیجی ہم خود حضرت سفیان سے حضور ﷺ کا آمین آہستہ کہنا ثابت کر دیتے ہیں، چنانچہ مصنف ابن ابی شیبہ میں ہے :-

حدثنا وكيع قال ثنا سفیان عن سلمة بن كهيل عن حجر بن عنبس عن وايل بن حجر قال سمعت رسول الله ﷺ اذا قراء ولا الضالين فقال آمين وخفض بها صوته.

بیان کیا ہم سے وکیع نے۔ کہا بیان کیا ہم سے سفیان نے سلمہ بن کھیل سے حجر بن عنبس سے واہل بن حجر سے انہوں نے فرمایا میں نے رسول اللہ صلی اللہ علیہ وسلم سے سنا کہ جب اپنے ولا الضالین پڑھا تو فرمایا آمین اور اپنی آواز کو پوشیدہ فرمایا :

افسوس۔ غیر مقلدین صحیح حدیثوں کا انکار کرتے ہیں اور دعویٰ اہل حدیث ہونے کا کرتے ہیں اور امام اعظم امام ابو حنیفہ رضی اللہ عنہ کی تقلید کو شرک کہتے ہیں اور خود امام بخاری کی تقلید میں ایسے جلیل القدر امام شعبہ امیر المؤمنین فی الحدیث کو بلا وجہ خاطر قرار دیتے ہیں۔

وَسَيَعْلَمَ الَّذِينَ ظَلَمُوا أَيَّ مُنْقَلَبٍ يَنْقَلِبُونَ۔

حدیث ۵۸ : انہی سے روایت ہے :

إِنَّهُ صَلَّى مَعَ النَّبِيِّ ﷺ فَلَمَّا قَرَأَ عَنِ الْمَغْضُوبِ عَلَيْهِمْ وَلَا الضَّالِّينَ قَالَ آمِينَ خَفِضَ بِهَا صَوْتَهُ۔ (مسند ابوداؤد طیالسی صفحہ ۱۳۸)

کہ انہوں نے نبی صلی اللہ علیہ وسلم کے ساتھ نماز پڑھی پس جب آپ نے غیر المغضوب علیہم ولا الضالین پڑھا۔ آپ نے آمین کہا اور اپنی آواز کو پست کیا۔

مسند امام احمد

حدیث ۵۹ : حضرت ابوداؤد رضی اللہ عنہ فرماتے ہیں :

لَوْ يَكُنْ عُمَرُ وَعَلِيٌّ رَضِيَ اللَّهُ عَنْهُمَا كَهَضْرَةِ عُمَرَ وَرَضِيَ اللَّهُ عَنْهُمَا بِسْمِ اللَّهِ

کہ حضرت عمر اور حضرت علی رضی اللہ عنہما بسم اللہ

يَجْمَعُ انْ بِبِسْمِ اللّٰهِ الرَّحْمٰنِ الرَّحِیْمِ الرَّحْمٰنِ الرَّحِیْمِ اور آمین جہر سے نہیں پڑھتے تھے
وَلَا بِأَمِينٍ (عمدة القاری شرح بخاری ص ۵۲) یعنی ان دونوں کو سری طور پر پڑھتے تھے۔

حدیث ۶۰ : حضرت ابراہیم نخعی رضی اللہ عنہ فرماتے ہیں۔

أَرْبَعٌ يُخْفِيهِنَّ الْإِمَامُ التَّمَوُّذُ وَ
الْتَّاءُ وَالتَّيْمِيَّةُ وَالتَّامِيْنُ۔
کہ چار چیزیں امام خفیہ کہے۔ اعوذ باللہ بسجک
اللھم۔ بسم اللہ اور آمین۔

(فتح القدر۔ عمدة القاری صفحہ ۵۱)

ان حدیثوں سے ثابت ہوا کہ حضور ﷺ اور حضرت عمر اور حضرت علی رضی اللہ
عنہما نے سورہ فاتحہ کے بعد آمین کو خفیہ کہا ہے اور بعض روایات میں جو آیا ہے کہ آپ
نے بلند آواز سے کہا ہے تو وہ شروع شروع میں تعلیم اُمت کے لیے کہا ہے بعد میں آہستہ
کہا۔ ورنہ احادیث میں تعارض و تناقض ہو جائے گا اور تعارض و تناقض کے وقت رجوع
کیا جائے گا۔ اصل دعا کی طرف کہ آیت قرآنی اور حکم ربانی کے موافق اس کے لیے حکم اخفا
کا ہے۔ لہذا بحکم اصول حدیث حدیث اخفا کو حدیث جہر پر ترجیح ہوگی اور حدیث جہر
میں تاویل ہوگی اور تعلیم پر محمول ہوگی تاکہ آیت و حدیث کے درمیان تطبیق ہو جائے۔

حدیث ۶۱ : حضرت ابو ہریرہ رضی اللہ عنہ فرماتے ہیں :

تَرَكَ النَّاسُ التَّامِينَ وَكَانَ رَسُولُ
اللّٰهِ ﷺ إِذَا قَالَ غَيْرَ الْمَغْضُوبِ
عَلَيْهِمْ وَلَا الضَّالِّينَ قَالَ آمِينَ حَتَّى
يَسْمَعَهَا أَهْلُ الصَّفِّ الْأَوَّلِ فَيَرْجِعُ
بِهَا الْمَسْجِدَ۔ (ابن ماجہ صفحہ ۲۸۱)
لوگوں نے آمین کہنا چھوڑ دیا ہے۔ حالانکہ رسول اللہ
صلی اللہ علیہ وسلم جب غیر المغضوب علیہم ولا
الضالین پڑھتے اور آمین فرماتے یہاں تک کہ پہلی
صف والے اس کو سُن لیتے اور اس سے مسجد
گونج پڑتی۔

اس حدیث میں چند امور قابل غور ہیں۔

۱۔ یہ حدیث ضعیف ہے لائق حجت نہیں کیونکہ اس میں ایک راوی بشر بن رافع
ضعیف ہے۔ بخاری و ترمذی و نسائی و احمد و ابن معین وغیرہ نے اس کو ضعیف کہا
ہے (شرح ہدایہ۔ تقریب التہذیب)

۲۔ اس میں صحابہ کرام کا آمین جہر سے کہنا مذکور نہیں۔
 ۳۔ صرف پہلی صف والوں کا سننا اور پھر مسجد کا گونجنا متضاد بات ہے کیونکہ جس آواز سے مسجد گونجے گی اس کو صرف پہلی صف والے ہی نہیں دوسری صفوں والے بھی سنیں گے۔
 ۴۔ مسجد کا گونجنا خلاف واقع ہے کیونکہ اس وقت مسجد کھجور کے تپوں کی بنی ہوتی تھی اس میں آواز کا گونجنا کیا معنی۔

۵۔ بر تقدیر سلیم یہ حدیث حنفیہ و مالکیہ کی موافقت اور تائید کرتی ہے کہ صحابی رسول حضرت ابو ہریرہ فرما رہے ہیں۔ **تَرَكُ النَّاسِ التَّامِينَ لَوْ كُنُوا لَمْ يَلْمُوا** سے آمین کہنا چھوڑ دیا ہے۔ اس وقت کے وہ لوگ جنہوں نے آمین کہنا چھوڑ دیا تھا وہ صحابہ اور تابعین تھے یا کوئی اور لوگ تھے تو ان کا آمین بالجہر کو چھوڑ دینا صریح دلیل ہے اس بات کی کہ حدیث آمین بالجہر کی منسوخ ہے اور اس کا جہر صرف تعلیم کے لیے تھا اور جب تک ان کے لیے یہ تسلیم نہ کیا جائے کہ ان کے علم میں تھا کہ اب خفیہ طور پر آمین کہنا سنت ہے ان پر سنت کے ترک کرنے اور اس کی مخالفت کرنے اور اپنی رائے کے مطابق عمل کرنے کا الزام عاید ہوگا۔

رہا حضرت ابو ہریرہ کا قول کہ حضور ﷺ بلند آواز سے آمین فرماتے تھے تو ہو سکتا ہے کہ ان کو حدیث اخفا را آمین نہ پہنچی ہو یا جہر سے آمین کہنے کو اولیٰ سمجھتے ہوں بہر صورت یہ جملہ **تَرَكُ النَّاسِ التَّامِينَ حَنْفِيَّةٌ كِي تَأْيِيدٌ فِي حُجَّتِ كَامِلٌ هِيَ**۔

رفع یدین

حدیث ۶۲ حضرت برار بن عازب رضی اللہ عنہ فرماتے ہیں کہ :

كَانَ النَّبِيُّ ﷺ إِذَا كَبَّرَ	نبی کریم صلی اللہ علیہ وسلم جب نماز شروع کرنے
لِإِفْتِتَاحِ الصَّلَاةِ رَفَعَ يَدَيْهِ حَتَّىٰ	کے لیے تکبیر کہتے تو اپنے دونوں ہاتھ اپنے کانوں
يَكُونُ ابْنَاهَا مَا هُ قَرِيْبًا مِنْ شَحْمَتِي	کے قریب تک اٹھاتے پھر پوری نماز میں ہاتھ
أَذْنِيهِ شَعْرًا لَا يَعُوْدُ۔ (مطہوی شریف ۱۳۲)	نہ اٹھاتے۔

حدیث ۶۳ انہی سے روایت ہے فرماتے ہیں کہ :
 اِنَّ رَسُوْلَ اللّٰهِ ﷺ كَانَ اِذَا افْتَتَحَ
 الصَّلٰوةَ رَفَعَ يَدَيْهِ اِلَى قَرِيْبٍ مِّنْ
 اُذُنَيْهِ ثُمَّ لَا يَعُوْدُ - (البرداؤد شریف ص ۱۱۶)

بے شک رسول اللہ صلی اللہ علیہ وسلم جب نماز کو
 شروع فرماتے تو اپنے ہاتھوں کو کانوں کے قریب
 تک اٹھاتے۔ پھر نہ اٹھاتے۔

حدیث ۶۴ حضرت عبداللہ بن مسعود رضی اللہ عنہ نے فرمایا۔
 اَلَا اَصَلِيْ بِكُمْ صَلٰوةَ رَسُوْلِ اللّٰهِ
 ﷺ فَصَلِيْ فَلَمْ يَرْفَعْ يَدَيْهِ
 اِلَّا مَرَّةً وَاحِدَةً -

کیا میں تمہیں رسول اللہ صلی اللہ علیہ وسلم کی نماز
 جیسی نماز نہ پڑھاؤں؟ پس آپ نے نماز پڑھائی
 تو اپنے ہاتھ نہ اٹھائے مگر تکبیر اولیٰ کے وقت

(البرداؤد صفحہ ۱۱۶ ترمذی صفحہ ۲۵)

حدیث ۶۵ انہی سے روایت ہے فرماتے ہیں کہ ﷺ
 اِنَّهٗ كَانَ يَرْفَعُ يَدَيْهِ فِيْ اَوَّلِ تَكْبِيْرَةٍ
 ثُمَّ لَا يَعُوْدُ - (طحاوی شریف صفحہ ۱۳۲)

بلاشبہ آپ اپنے دونوں ہاتھوں کو پہلی تکبیر کے
 وقت اٹھاتے تھے۔ پھر نہیں اٹھاتے تھے۔

حدیث ۶۶ انہی سے روایت ہے فرماتے ہیں :
 صَلَّيْتُ خَلْفَ النَّبِيِّ ﷺ وَ
 اَبِيْ بَكْرٍ وَعُمَرُ فَلَمْ يَرْفَعُوْا يَدَيْهِمْ
 اِلَّا عِنْدَ افْتِتَاحِ الصَّلٰوةِ -

کہ میں نے نبی کریم صلی اللہ علیہ وسلم اور حضرت
 ابوبکر و حضرت عمر (رضی اللہ عنہما) کے پیچھے نماز
 پڑھی پس انہوں نے سوائے نماز کے شروع کے
 ہاتھ نہیں اٹھائے۔

(بیہقی شریف صفحہ ۶۹ مجمع الزوائد ص ۱۲۸)

حدیث ۶۷ حضرت اسود رضی اللہ عنہ فرماتے ہیں :
 رَاَيْتُ عُمَرَ بْنَ الْخَطَّابِ يَرْفَعُ يَدَيْهِ
 فِيْ اَوَّلِ تَكْبِيْرَةٍ ثُمَّ لَا يَعُوْدُ -

میں نے حضرت عمر بن خطاب (رضی اللہ عنہ) کو
 دیکھا کہ آپ نے پہلی تکبیر کے وقت اپنے دونوں
 ہاتھ اٹھائے پھر نہیں اٹھائے۔

(کنز العمال صفحہ ۴ طحاوی شریف صفحہ ۱۳۳)

حدیث ۶۸ حضرت عاصم بن کلیب اپنے باپ سے روایت کرتے ہیں :
 اِنَّ عَلِيًّا كَانَ يَرْفَعُ يَدَيْهِ فِيْ

کہ بے شک حضرت علی (رضی اللہ عنہ) نماز میں

التَّكْبِيرَةَ الْأُولَى مِنَ الصَّلَاةِ شَوْ
لَا يَرْفَعُ رِيْقَهُ شَرِيفٌ مِنْهُ طَهْرِي شَرِيفٌ
پہلی تکبیر کے وقت ہاتھ اٹھاتے تھے پھر نہیں
اٹھاتے تھے۔

(۱۳۶)

حدیث ۶۹ حضرت عبد اللہ بن عباس رضی اللہ عنہما فرماتے ہیں کہ :

إِنَّ الْعُشْرَةَ الْمُبَشَّرَةَ مَا كَانُوا يَرْفَعُونَ
أَيْدِيَهُمْ إِلَّا فِي افْتِتَاحِ الصَّلَاةِ
بے شک عشرہ مبشرہ رفع یدین نہیں کرتے تھے
مگر نماز کے شروع کرتے وقت۔

(الغایۃ والکفایۃ)

حدیث ۷۰ حضرت ابوبکر بن عیاش بن حصین بن مجاہد رضی اللہ عنہ فرماتے ہیں کہ

صَلَّيْتُ خَلْفَ ابْنِ عُمَرَ فَلَمْ يَكُنْ
يَرْفَعُ يَدَيْهِ إِلَّا فِي التَّكْبِيرَةِ الْأُولَى
مِنَ الصَّلَاةِ۔ طہاوی شریف صفحہ ۱۳۲
میں نے حضرت ابن عمر رضی اللہ عنہما کے پیچھے
نماز پڑھی پس آپ نے اپنے ہاتھ نماز میں نہیں
بھانے مگر پہلی تکبیر کے وقت

حدیث ۷۱ حضرت عبد اللہ بن عباس رضی اللہ عنہما فرماتے ہیں کہ حضور ﷺ نے
فرمایا :

لَا يَرْفَعُ الْأَيْدِي إِلَّا فِي سَبْعِ مَوَاطِنَ
عِنْدَ افْتِتَاحِ الصَّلَاةِ وَقِنُوتِ الْوَتْرِ
وَتَكْبِيرِ الْعِيدَيْنِ وَعِنْدَ اسْتِسْلَامِ
الْحَجَرِ وَعِنْدَ الصَّفَا وَالْمَرْوَةِ وَ
عِنْدَ الْمَوْفِقَيْنِ وَعِنْدَ رَمَى الْجَمَارِ۔
ساتھ موقعوں کے سوا کسی جگہ ہاتھ نہ اٹھاتے جہاں
نماز شروع کرتے وقت نماز وتر میں قنوت پڑھنے
کے وقت۔ عیدین کی تکبیروں کے وقت۔ حجر اسود
کے بوسے کے وقت حنظلہ پر عرفات و
مزدلفہ میں اور جمروں میں لٹکیاں مارتے وقت

(الغایۃ شرح ہدایہ ص ۱۳۲ بیہقی شریف)

ان دس حدیثوں سے ثابت ہوا کہ حضور نبی کریم ﷺ اور آپ کے صحیل القدر
صحابہ رضی اللہ عنہم نماز میں صرف تکبیر اولی کے وقت رفع یدین کرتے تھے اس کے علاوہ
رکوع میں جلتے اور اٹھتے وقت رفع یدین نہیں کرتے تھے۔

سوال : بخاری و مسلم میں حضرت عبد اللہ بن عمر رضی اللہ عنہما سے روایت ہے

کہ حضور ﷺ رکوع میں جاتے اور رکوع سے اٹھتے وقت بھی رفع یدین کرتے تھے۔
جواب : صرف رکوع میں جلتے اور رکوع سے اٹھتے وقت ہی نہیں بلکہ سجدے
 میں جلتے اور سجدے سے اٹھتے وقت بھی بلکہ ہر تکبیر کے وقت رفع یدین کیا کرتے تھے
 دیکھو نسائی۔ ابوداؤد۔ ابن ماجہ، تو پھر چاہیے کہ ان احادیث پر بھی عمل کیا جائے؟ اور
 اصل بات یہ ہے کہ كَانَ رَسُولُ اللَّهِ ﷺ يَنْسَخُ حَدِيثَهُ بَعْضُهُ بَعْضًا
 كَمَا يَنْسَخُ الْقُرْآنُ بَعْضُهُ بَعْضًا (مسلم شریف صفحہ ۱۵۵) رسول اللہ ﷺ اپنی
 بعض حدیثوں کو بعض حدیثوں سے منسوخ فرمادیا کرتے تھے جیسا کہ قرآن اپنی بعض آیات
 کو بعض آیات سے منسوخ کرتا ہے کے اصول کے مطابق یہ حدیثیں منسوخ ہیں۔ چنانچہ علامہ
 امام بدر الدین عینی شارح صحیح بخاری فرماتے ہیں۔

إِنَّهُ كَانَ فِي بَدْءِ الْإِسْلَامِ
 تَخَوَّنِخَ - (عمدة القاری شرح بخاری)
 کہ رفع یدین کرنا شروع اسلام میں تھا پھر
 منسوخ ہو گیا۔
 دلیل نسخ یہ احادیث ہیں۔

حدیث ۴۲ جابر بن سمرہ رضی اللہ عنہ فرماتے ہیں کہ :

خَرَجَ عَلَيْنَا رَسُولُ اللَّهِ ﷺ
 وَنَحْنُ رَافِعُوا يَدَيْنَا فِي الصَّلَاةِ
 فَقَالَ مَا بِالْهُمُ رَافِعِينَ أَيْدِيَهُمْ
 فِي الصَّلَاةِ كَأَنَّهُمْ أَذْنَابُ الْخَيْلِ
 الشَّمْسُ أُسْكِنُوا فِي الصَّلَاةِ -
 نسائی شریف ص ۱۸۱، ابوداؤد شریف صفحہ
 حضور صلی اللہ علیہ وسلم ہم پر نکلے اور ہم اس وقت
 نماز میں رفع یدین کر رہے تھے تو آپ نے دیکھ کر
 فرمایا ان لوگوں کا کیا حال ہے جو نماز میں رفع یدین
 کرتے ہیں جیسا کہ سرکش گھوڑے اپنی ڈومیں ہلاتے
 ہیں۔ نماز میں سکون اختیار کرو یعنی رفع یدین نہ
 کرو۔

مسلم شریف ص ۱۸۱

حدیث ۴۳ حضرت عبداللہ بن زبیر رضی اللہ عنہ نے ایک شخص کو مسجد حرام میں نماز پڑھتے
 دیکھا۔

وَيَرْفَعُ يَدَيْهِ عِنْدَ الرَّكْعَةِ وَعِنْدَ

اور وہ رکوع میں جلتے اور رکوع سے اٹھتے وقت

رَفَعَ الرَّأْسِ مِنْهُ فَقَالَ لَا تَفْعَلْ إِنَّهُ
شَيْءٌ قَدْ تَرَكَهُ رَسُولُ اللَّهِ صَلَّى
اللَّهُ عَلَيْهِ وَسَلَّمَ بَعْدَ مَا فَعَلَهُ -
رفع یدین کرتا تھا تو آپ نے اس کو اس سے منع
فرمایا اور کہا کہ اس فعل کو رسول اللہ صلی اللہ علیہ وسلم
نے پہلے کیا تھا بعد میں چھوڑ دیا۔

(نہایہ)

اور خود حضرت عبداللہ بن عمر رضی اللہ عنہما جن کی روایت پیش کی گئی ہے۔ رفع یدین نہیں
کرتے تھے چنانچہ

وَقَدْ صَحَّ عَنْ مُجَاهِدٍ أَنَّهُ قَالَ
صَحِبْتُ ابْنَ عُمَرَ رَضِيَ اللَّهُ عَنْهُ
عَشْرَ سِنِينَ فَلَمَّا أَرَاهُ رَفَعَ يَدَيْهِ
الْأُفَى تَكْبِيرَةَ الْإِفْتِيَا حَ فَتَرَكَ الْعَمَلَ
بِهِ دَلِيلٌ عَلَى إِنْتِسَاحِهِ -
حضرت مجاہد سے صحیح سند کے ساتھ مروی ہے۔
کہ انہوں نے فرمایا میں دس سال حضرت عبداللہ
بن عمر رضی اللہ عنہما کی صحبت میں رہا ہوں۔ میں نے
ان کو سوائے تکبیر تحریمیہ کے رفع یدین کرتے نہیں
دیکھا۔ پس ان کا رفع یدین کو ترک کرنا رفع یدین
کے منسوخ ہونے پر دلیل ہے۔

(نور الانوار صفحہ ۱۶۱)

امام طحاوی رضی اللہ عنہ فرماتے ہیں کہ اگر کوئی یہ کہے کہ حضرت طاؤس نے روایت کیا
ہے کہ انہوں نے حضرت عبداللہ بن عمر رضی اللہ عنہما کو رفع یدین کرتے دیکھا ہے تو اس کا
جواب یہ ہے کہ حضرت مجاہد نے اس کے خلاف روایت کی ہے جیسا کہ اوپر گزرا۔ فقد
يجوز ان يكون ابن عمر فعل ماراه طاؤس يفعلہ قبل ان تقوم عنده الحجۃ
بنسخه ثم قامت عنده الحجۃ بنسخه فتركه وفعل ما ذكره عند
مجاهد تو بے شک یہ ممکن اور جائز ہے کہ طاؤس نے حضرت عبداللہ بن عمر
رضی اللہ عنہما کو دلیل نسخ قائم ہونے سے پہلے رفع یدین کرتے دیکھا ہو، پھر جب ان کے نزدیک
دلیل نسخ قائم ہو گئی تو انہوں نے رفع یدین ترک کر دیا، اور پھر ایسا کیا جیسا کہ حضرت مجاہد
نے ذکر کیا ہے، نیز امام طحاوی فرماتے ہیں کہ صحیح حدیث سے ثابت ہے کہ حضرت عمر فاروق
رضی اللہ عنہ بھی رفع یدین نہیں کرتے تھے (جیسا کہ حدیث نمبر ۴۱ میں ہے)۔ افتقری
عمر ابن الخطاب رضی اللہ عنہ خفی علیہ ان النبی ﷺ کان یرفع یدیه۔ یہ

فی الركوع والسجود، عنه ذلك من دونه ومن هو معه يراه يفعل
غير ما رأى رسول الله ﷺ يفعل ثم لا ينكر ذلك عليه هذا عندنا
محاذ وفعل عمر رضی اللہ عنہ هذا وترك اصحاب رسول اللہ صلی
اللہ علیہ وسلم دعوى ذلك دليل صحيح ان ذلك هو الحق الذي
لا ينبغي لاحد حلاله الطحاوی شریف

تو کیا یہ ممکن ہے کہ حضرت من بن خطاب رضی اللہ عنہ پر حضور ﷺ کا رکوع و
سجود میں رفع یدین کرنا پوشیدہ رہا ہو اور ہرگز ہرگز ان کو اس کا علم نہ ہوا ہو علاوہ ازیں
پھر کیا یہ ممکن ہے کہ وہ حضور ﷺ کے خلاف فعل کرتے رہیں اور ان کے ساتھی صحابہ
میں سے کوئی بھی اس فعل پر اعتراض تک نہ کرے، ہمارے نزدیک یہ ہرگز ممکن نہیں۔
پس حضرت تم فاروق رضی اللہ عنہ کا رفع یدین نہ کرنا اور اصحاب رسول ﷺ کا
اس پر اعتراض تک نہ کرنا، ان امر کی واضح دلیل ہے کہ ان کا فعل حق و سواب تھا جس
سے اختلاف کرنے کی ضرورت ہی نہ تھی۔

حضرت ابو بکر بن عیاش فرماتے ہیں: ما رايت فقيها قط بفعله يرفع
يديه في غير لتكبيره الا ولى الطحاوی شریف) — کہ میں نے کسی فقیہ کو ہرگز
نہیں دیکھا کہ وہ نماز میں سولنے تکبیر اولی کے رفع یدین کرتا ہو۔
محمد لہ احادیث صحیحہ سے ثابت ہو گیا کہ نماز میں بجز تکبیر اولی کے رفع یدین نہیں کرنا
چاہیے اور رکوع سے پہلے اور بعد رفع یدین کرنے والی حدیثیں منسوخ ہیں۔

وما علينا الا البلاغ المبين

وصلی اللہ تعالیٰ علی جیبہ سیدنا محمد وآلہ واصحابہ وبارک وسلم اجمعین

☆

بندہ
محمد شفیع الخطیب الاوکاروی غفرلہ
کراچی

قرآن کتاب ہدایت ہے
 قرآن مکمل ضابطہ حیات ہے
 قرآن ہماری دنیوی اور اخروی کامیابی کا ضامن ہے
 قرآن کو سمجھنے اور اس پر عمل کرنے کی کوشش کریں
 پیر محمد کرم شاہ صا۔ ازہری کی معرکہ آرا تفسیر

ضیاء القرآن

فہم قرآن کا بہترین ذریعہ ہے

ترجمہ، جس کے ہر لفظ میں اعجاز قرآن کا حسن نظر آتا ہے
 تفسیر: اہل دل کے لیے درد و سوز کا ارمغان

ضیاء القرآن پبلی کیشنز، گنج بخش روڈ، لاہور

خطبہ پاکستان حضرت مولانا محمد رفیع ادریس رحمۃ اللہ علیہ کی تصانیف

ذکر جمیل	نغمہ حبیب	انوارِ جبریل کا مسلا
ذکر حسین «وہی»	درسِ توحید	مسلمان خاتون
راہِ حقیت	برکاتِ میلاد	اخلاق و اعمالِ شہداء
راہِ حق	ذاتِ العبادات	مقالاتِ ادریس
نمازِ مستحکم	مسئلہ یاخضاب	میلادِ شریف
امامک بیدار	مسئلہ طلاق ثلاثہ	جہاد و قتال
	انوارِ رسالت	جھگڑے کا خاتمہ
		نغمہ البت



خطبہ پاکستان حضرت مولانا محمد رفیع ادریس رحمۃ اللہ علیہ کی تصانیف

ذکر جمیل	نہایت	انوارِ جبریل کا مسلا
ذکر حسین «وہی»	درسِ توحید	مسلمان خاتون
راہِ حقیت	برکاتِ میلاد	اخلاق و اعمالِ شہداء
راہِ حق	ذاتِ العبادات	مقالاتِ ادریس
نمازِ مستحکم	مسئلہ یاخضاب	میلادِ شریف
امامک بیدار	مسئلہ طلاق ثلاثہ	جہاد و قتال
	انوارِ رسالت	جھگڑے کا خاتمہ
		نہایت

